


కార్మిక పరిశోధన

సి. ఐ. డి. యు ఆంధ్రప్రదేశ్ కమిటీ మాసపత్రిక

సంపుటి : 11 • జూన్ 1985 • వల : 75 పైపలు • సంచిక : 6



హిందూ విశ్వవిద్యాలయం, విజ్ఞాన విభాగం, విజ్ఞాన విభాగం, విజ్ఞాన విభాగం

ఆపిల్ యూనియన్ అగ్రిమెంటు

ఐ. వి. పి. గ్రూపుకు సంబంధించిన "ఆపిల్" అనే ఇంజనీరింగ్ పరిశ్రమలో సి. ఐ. డి. యు. నాయకత్వాన ఏప్రిల్ 2, 1985న "నేతన ఒప్పందం" జరిగింది.

ఈ పరిశ్రమ పూరిపేరు "Andhra Pradesh Precession Light Engineering" (APPLE) Ltd. ఈ పరిశ్రమ బాలానగర్ ఇండస్ట్రియల్ ఎస్టేటు హైదరాబాద్ ప్రాంతంలో వుంది. ఈ ఒప్పందంవల్ల కార్మికుల నెలసరి వేతనాలు గణనీయంగా పెరిగినవి.

ఈ పరిశ్రమలో స్కూటర్లు, మోపెడీలు, మోటారు సైకిళ్లు, కార్లు తదితర వాహనాలకు ఉపయోగించే "స్పార్క్ ప్లగ్"లు తయారు చేయబడుతున్నవి. రోజుకు సగటున రి నుండి రివేలవరకు వివిధ సైజులలో తయార అవుతాయి. ఈ ఉత్పత్తికి కావలసిన ముడిసరుకు కొంతమేరకు విదేశాల నుండి వస్తే, మరికొంత బొంబాయిలోని ఈ గ్రూపు మిగతాపరిశ్రమల నుండి సమకూర్చబడుతున్నది. హైదరాబాద్ లోని ఈ బ్రాంచిలో విడిభాగాలన్ని జతచేసి కొంత శాస్త్రపరిజ్ఞానం గలవనిలో నాణ్యతగల వస్తువుగా రూపొందిస్తారు.

కార్మికులందరి నమ్మతితో ప్రజాస్వామిక పద్ధతిలో రూపొందించిన "కోర్కెలపత్రాన్ని" "Charter of Demands"ను మార్చి 14, 1985న యాజమాన్యానికి యూనియన్ నాయకత్వం సమర్పించటం జరిగింది. ఈ కోర్కెల పత్రంలో చాలా విషయాలు కార్మికుల శ్రేయస్సు నిమిత్తంగా క్రొత్తగా చేర్చబడినవి.

బేసిక్ పే : మొత్తం కార్మికుల సు రి క్యాటగిరిలో (స్కిల్డ్, సెమిస్కిల్డ్, అన్ స్కిల్డ్)గా విభజించటం జరిగింది.

అన్ స్కిల్డ్ 200-5-225-6-255-7-323.

సెమిస్కిల్డ్ 225-7-260-8-300-10-400

స్కిల్డ్ 275-9-320-11-375-13-505.

ప్రస్తుతం వీరు పొందే బేసిక్ పే కి అదనంగా ఈ 'ఒప్పందం'మూలకంగా రు 45/- ప్రతికెలోక్కింటికి ప్రతి కార్మికుడికి పెరగటము జరిగింది.

ట్రైయినింగ్ : గతంలో యాజమాన్యం Trail period అని, ట్రైనింగ్ అని, ప్రొబేషన్ అనే పద్ధతులు అవలంబించి నామ మాత్ర స్వయంభండుతో దాదాపు 2½ సం॥లు పర్మినెంటు చేయడానికి కాలయాపన చేశారు. ఈ ఒప్పందంతో ఈ పద్ధతిని పూర్తిగా మార్చివేసి స్వయంభండులోకూడా రు. 150 లు వీరింగ పెంచటం జరిగింది.

ప్రస్తుతం సంవత్సరకాలం ట్రైనింగ్ కోర్సులో కంపెనీ నియమించటం జరుగుతుంది. వారికి మొదట రి నెలలు రు. 375/- చివరి రి నెలలకు ఇప్పించటం రు. 400/- జరిగింది అలాగే ప్రొబేషన్ కాలంలో పర్మినెంటు కార్మికులు పొందే అన్ని రకాల సౌకర్యాలు పొందగలుగుతారు.

డియర్ నెస్ అలవెన్స్ : ఒకటి ఫిక్సెడ్ డి. ఎ., రెండవది వేరియబుల్ డి. ఎ. గా నిర్ధారించుకోవటం జరిగింది. ప్రతి కార్మికుడికి నెలకు రు. 50/- ఫిక్సెడ్ డి. ఎ. గా మరియు V.D.A. జీవన వ్యయసూచిక అనుగుణంగా 450 పై పాయింట్లకు ప్రతి పాయింటుకు ఒక రూపాయి చొప్పున సాధించుకోవటం జరిగింది. దీనితో ప్రతివారు దాదాపు రు. 140 నుండి రు. 150 వరకు అదనంగా పొందగలుగుతారు. ఆ విధంగా డి.ఎ. గా రు. 190 నుండి రు. 200 వరకు వస్తుంది. ఈ లెక్కింపు రి నెలలకొకసారి సరాసరి పెరుగుదల సంఖ్య తీసి ఆ తరువాత మూడు నెలలకు లెక్కించి ఇవ్వటం జరుగుతుంది.

ఇంటి అద్దె అలవెన్స్ : H.R.A. గతంలో అమలులో లేదు. దీనిని క్రొత్తగా ఒప్పించి ప్రతి కార్మికుడికి నెలకు రు. 25/- చొప్పున ఇప్పించటం జరిగింది.

ఓ. డి. : ఓ. డి. పేమెంటు చట్ట ప్రకారంగా

(Double wages) యివ్వటానికి యాజమాన్యం అంగీకరించింది.

యూనిఫాం : గతంలో యూనిఫాం లేదు.

దీనిని కూడా క్రొత్తగా సాధించటం జరిగింది. ప్రతి కార్మికుడికి సంవత్సరమునకు రెండు జతల బట్టలు, (కట్టి సిద్ధం చేసినవి) ఒక జత నాణ్యమైన బూట్లు ఇప్పించటం జరిగింది.

సెలవులు : ఈ క్రింది విధంగా ఒప్పందము కుదుర్చుకోవటం జరిగింది.

- a) National & Festival Holidays 10 days.
- b) Casual Leaves 7 days.
- c) Earned Leaves....As per act
- d) Sick Leaves 4 days.

రవాణా సౌకర్యం : ఈ సౌకర్యం కూడా క్రొత్తగా యాజమాన్యంచే ఒప్పించటం జరిగింది. దీనికై తీవ్రంగా పోరాడాల్సిన అవసరం వచ్చింది. చివరకు ప్రతి కార్మికుడికి నాణ్యతగల B. S. A. సైకిలు యాజమాన్య డబ్బుతో ఏర్పాటు చేయించి ఆ మొత్తం డబ్బు 12 మాసాలలో జమపట్టుకొనే టట్లు ఒప్పందం కుదుర్చుకోవడం జరిగింది. దీనితో కార్మికులకు 'రవాణా సౌకర్యం' సమస్య తీరిపోయింది. అయితే ఇది శాశ్వత పరిష్కారం కాదనేది నాయకత్వం యొక్క అభిప్రాయం. ఏమైనప్పటికీ అనతికాలంలోనే కార్మికుడు తన స్వంత వస్తువుగా సైకిలు పొందగలుగుతాడు.

Washing Allowance : గతంలో ఈ సౌకర్యం కూడా లేదు. దీనిని సాధించడంతో ప్రతినెల ప్రతికార్మికుడికి రు. 12/- చొప్పున మరియు ఫ్యాక్టరీలో చేతులు కడుగుకోవటానికి ఒక సబ్బు చొప్పున ఇప్పించటం జరిగింది.

Tea సౌకర్యం : యిదికూడా గతంలో లేదు. యూనియన్ ఇస్టానుసారం 'టీ వ్యాపారస్తున్ని' మాట్లాడుకుని నాణ్యమైన రెండు కప్పులు టీ ఉచితంగా ప్రతిరోజు ప్రతికార్మికుడికి అన్ని షిఫ్టులలో యిచ్చే విధంగా ఒప్పించటం జరిగింది. (దీనితో ప్రతిరోజు (మిగతా రివ పేజీలో)

పాణ్యం సిమెంటు కార్మికుల ఆందోళన

తమ న్యాయమైన సొక్కుల సాధనకు ఆందోళన జరుపుతున్న పాణ్యం, సిమెంటు కార్మికులకు న్యాయంజరిగేలా రాష్ట్ర ప్రభుత్వం కార్మికశాఖ కలుగజేసు కోవాలని సి. ఐ. టి. యు. రాష్ట్రమిటి ప్రధాన కార్యదర్శి శ్రీ నండూరి ప్రసాదరావు ఒక ప్రకటనలో కోరారు. పరిస్థితులు మరింతగా విషమించక ముందే చక్కదిద్దాల్సిన ఆవశ్యకత వుందని పేర్కొన్నారు. పాణ్యం సిమెంట్ ఫ్యాక్టరీ కార్మికులకు సి. ఐ. టి. యు. సంపూర్ణ మద్దతు ప్రకటించింది.

ఆయన ప్రకటనలో యిలా వుంది :
బడా వ్యాపార సంస్థలు కార్మికులను ఎలా మోసం చేస్తుంటాయో, వారి హక్కుల్ని ఎలా నిరాకరిస్తాయో పాణ్యం సిమెంటు ఫ్యాక్టరీ యాజమాన్య వైఖరి తెలుపుతోంది. 1958లో రోజుకు 400 టన్నుల ఉత్పత్తి సామర్థ్యంతో రు. 10 కోట్ల పెట్టుబడితో నెల కొల్పబడింది. ఇప్పుడు దాని పెట్టుబడి రు. 80 కోట్లు రోజుకు 1,600 టన్నుల ఉత్పత్తి చేయ గలదు విపరీతంగా లాభాలనార్జిస్తోంది. ఒక్క 1983-'84వ సంవత్సరంలోనే దాని లాభం రు. 58 లక్షలకు పైచిలుకు. అదే యాజమాన్యం 1970లో బెంగళూరులో దక్కన్ వైర్స్ అనే మరో పరిశ్రమను; 1978లో బళ్లారిలో కార్మిక కార్పొరేట్ ఎసిటబ్లిష్ బ్లాక్ తయారుచేసే ఫ్యాక్టరీని నెలకొల్పింది. ఈ మూడు ఫ్యాక్టరీలు వెరువేరు. ఉత్పత్తి చేసేవి కూడా వేరు. అయితే 1979లో ఈ మూడింటిని ఒకే కంపెనీగా విలీనంచేశారు. సిమెంటు ఫ్యాక్టరీ ఏటా విపరీతమయిన లాభాలు పొందుతుండగా; అవినీతి అవకతవక నిర్వహణ తడితర కారణాలవల్ల మిగిలినవి తరచూ నష్టాలకు గురవుతున్నాయి. విలీనం చేయబడిన కంపెనీ నష్టాలపాలవుతోందన్న సాకుతో సిమెంట్ ఫ్యాక్టరీ కార్మికులకు బోనస్ చట్టం కింద ఇవ్వాలన్న బోనస్ను ఇవ్వ నిరాకరిస్తోంది యాజమాన్యం. ఆసాకుతోనే కార్మికులకు పలు ఇతర సౌకర్యాలను కూడా నిరాకరిస్తున్నారు. ఇది చట్టవిరుద్ధం. కార్మిక హక్కుల్ని దారుణంగా ఉల్లంఘించడం, కార్మికుల్ని ఘోరంగా మోసగింటమే.

పాణ్యం సిమెంటు ఫ్యాక్టరీ కార్మికులు తమ న్యాయమయిన డిమాండ్లకై నెల రోజులుగా ఆందోళన చేస్తున్నారు. కార్మికుల కోర్కెలపట్ల సి. ఐ. టి. యు. ఏకీభావం వ్యక్తం చేస్తోంది. వారి పోరాటానికి సంపూర్ణ మద్దతు ప్రకటిస్తోంది.

జూట్ కార్మిక సమ్మె

జూట్ పరిశ్రమను, జాతీయం చేయాలని కోరుతూ షబ్బుమబెంగాల్ లోని కేంద్ర ట్రేడ్ యూనియన్లు ఇచ్చిన పిలుపుపై మే 17న ఆరాష్ట్ర వ్యాపితంగా 2 లక్షల మంది జూట్ కార్మికులు ఒకరోజు నిరసన సమ్మె చేశారు. ఈ నిరసన సమ్మెలో ఆంధ్రప్రదేశ్ లోని చిట్టివలస, నెల్లూర్, విజయనగరం ప్రాంతం లోని జూట్ కార్మికులు గూడా పాల్గొన్నారు. గుంటూరులోని శ్రీ భజరంగ జూట్ మిల్లు మే 2 నుండి 20 వరకు లాకౌటులో ఉంది.

ఐ. యల్. టి. డి. ని

పొగాకుబోర్డు చేపట్టాలి

ఐ. యల్. టి. డి. కంపెనీని పొగాకుబోర్డు స్వాధీనంచేసుకొని నిరుద్యోగులయిన కార్మికులందరకు పని కల్పించాలని మే 19న అన పరిలో జరిగిన ఆంధ్రప్రదేశ్ ఐ. యల్. టి. డి. కంపెనీ వర్కర్స్ ఫెడరేషన్ మహాసభ తీర్మానించింది. మహాసభకు శ్రీ జి. యస్. బాలాజీదాస్ గారు అధ్యక్షత వహించారు. ప్రధాన కార్యదర్శి శ్రీ కొండగుంట వెంకటేశ్వర్లు నివేదిక సమర్పించారు. మహాసభ ప్రారంభంలో శ్రీ తేజల గోవిందరెడ్డి పతాకాన్ని ఎగురవేశారు శ్రీ సత్తి విశ్వనాథరెడ్డి స్వాగతం చెప్పారు.

ప్రియతమ నాయకులు సుందరయ్యగారి మృతికి మహాసభ గాఢ సంతాపం ప్రకటించింది. శ్రీ జి. యస్. బాలాజీదాస్ గారు అధ్యక్షులుగా, శ్రీ టి. వెంకటేశ్వరరెడ్డి ప్రధాన కార్యదర్శిగా నూతన కార్యవర్గం ఎన్నుకోబడింది.

“వర్కింగ్ క్లాస్”

చ ద వ ం డి !

(2 వ పేజీ తరువాయి)

కనీసం ఒకరూపాయి నుండి రూపాయిన్నర వరకు ఆదాయంతుండి ఒక్కొక్కరికి)

Safety Measures : రక్షితపరికరాలు,

సౌకర్యాలు తదితరములు అన్ని చోట్ల ఫ్యాక్టరీస్ ఏక్ట్ 'Factories Act' ప్రకారం పొందుపరచటానికి యాజమాన్యం అంగీకరించింది.

Energy Diet : ఇది కూడా గతంలో

లేదు. 'హెజర్డస్' (Hazardous) వర్క్ చేసే కార్మికుడికి నెలకు 12/- చొప్పున అల వెన్స్ యిప్పించడం జరిగింది.

సైకిల్ స్టాండ్ : సైకిళ్ళు భద్రపర్చుకోవటానికి యాజమాన్యం స్టాండును కట్టించడానికి అంగీకరించింది.

Lunch - cum - welfare Activity Room : యాజమాన్యం ఈ పేర ప్రత్యేక వ్యాట్లు (రూం, ఫర్నిచర్, ఫ్యాన్లు, మంచి నీళ్ళ తదితరములు) చేయటానికి అంగీకరించింది.

వినోదయాత్ర Excursion : కార్మికుల మానసిక వికాసం కోసం ప్రతినెలవత్సరం వినోదయాత్ర ఖర్చు నిమిత్తంగా యాజమాన్యం కార్మికులందరి కొరకు ఈ ఒప్పందం అమలులో వుండే మూడు సంవత్సరములు మొదటి సంవత్సరం రు. 1000/- రెండవ సం॥ 1200/- (షన్నెండు వందలు) మూడవ సం॥ రు. 1500/-లు యివ్వటానికి ఒప్పించటం జరిగింది ఇది ఈ అగ్రిమెంటులోని మరో ప్రత్యేక విషయం.

ఈ విధంగా అనేక క్రొత్త సౌకర్యాలు కల్పించటానికి యాజమాన్యంతో గట్టిగా పోరాడి వారు అనుసరించిన ఎత్తుగడలను త్రిప్పికొట్టి కనీసం ప్రతికార్మికుడికి ప్రత్యక్షంగా రు. 225/- పరోక్షంగా 350/-లకు పైగా ప్రయోజనం కల్పించటం జరిగింది.

యం. కృపేందర్

సి. ఐ. టి. యు. రాష్ట్ర కమిటీ సభ్యుడు,



పార్లమెంటులో కార్మిక వర్గ పరిస్థితులు

లోకో రన్నింగ్ సిబ్బంది ధర్నా

క్వారీ కార్మికులపై దాడులు

ఎక్కడెక్కడినుండో కడపు చేతపుచ్చు కొని రాతిగనులలో పనిచేసేందుకు అక్కడికి చేరుకున్నారు కార్మికులు. అది ఫరిదాబాద్ ప్రాంతం. కేంద్ర రాజదాని నగరానికి రాయి విసిరినంత దూరంలోనే వుంది.

ఈ వలస కార్మికుల స్థితిని సుప్రీంకోర్టు దృష్టికి తెచ్చారు కొందరు సంఘ సేవకులు. వారికి కనీస వేతనాలు చెల్లించడంలేదని, వారిపని పరిస్థితులు అత్యంత నికృష్టంగా ఉన్నాయని విచారణలో తేలింది. ఇది బానిసత్వం తప్ప మరొకటి కాదని సుప్రీంకోర్టు తీర్పునిచ్చింది.

అయినా కనీస వేతనాలు అమలుజరగడం లేదు. సరికదా నోరువిప్పి కనీసవేతనాలను కోరే కార్మికులను రోడిల చేత కొట్టిస్తున్నారు యజమానులు. ఈ విషయంపై లోక్ సభలో మార్చి 20న ఒక సావధాన తీర్మానం వచ్చింది. త్వరలో త్రైపాక్షిక సమావేశం ఏర్పాటు చేస్తానని కేంద్ర కార్మికమంత్రి హామీఇచ్చారు. అప్పటికి న్యాయం జరగకపోతే రాతి గనులు జాతీయం చేస్తారట.

చూద్దాం, వాగ్దానం ఏమాత్రంకో!

సమానవేతనాలూ నువ్వెక్కడ?

ఒక పనిచేసే స్త్రీ, పురుషులకు ఒకే రకమైన వేతనాలు చెల్లించాలని ఈ దేశంలో ఒక చట్టం వుంది.

కుల, మత, లింగ భేదాలతో నిమిత్తం లేకుండా అందరికీ సమాన హక్కులు ప్రకటించే నిబంధన రాజ్యాంగంలో వుంది.

అయినా "స్త్రీ, పురుషులకు సమాన వేతనాలు చెల్లించడం జరగలేదు. దీనికి మీరేం చేస్తారు?" అని ప్రశ్నించారు లోక్ సభలో కార్మికశాఖా మంత్రిని.

అందుకు ఒక కమిటీని నియమించే ఆలోచనలో ఉందట ప్రభుత్వం. శ్రీ డి అంజయ్య గారి సమాధానం ఇది.

అయితే ప్రభుత్వ రంగంలోను, ప్రభుత్వ శాఖల్లోనూ ఈ చట్టం అమలుజరుగుతున్నట్లు ఆయన చెప్పుకొచ్చారు.

ప్రైవేట్ రంగం మాత్రం ఈ చట్టం అమలు జరగకుండా మొరాయిస్తున్నది. ముఖ్యంగా అసంఘటిత రంగంలో పరిస్థితి మరి మోరంగా వుండి అంటారు ఆయన.

సంఘటిత రంగంలో వున్న మహిళా కార్మికులు 12 1/2 శాతం. మొత్తం 29 లక్షల మంది అందులో పనిచేస్తున్నారు. అంటే కోట్లాదిమంది అసంఘటిత రంగంలోనే ఉన్నారనేది సత్యం.

ఈ చట్టం ఉల్లంఘించినందుకు 1984లో 167 కేసులు పెట్టారట! 40 కేసులు పరిష్కారమైనాయి. 88 కేసులలో శిక్షలు విధించారు.

ఇంతేనా? ఇన్ని తక్కువ కేసులా అన్నారు మహిళా సభ్యులు.

నట్టాన్ని ఉల్లంఘిస్తున్నది ప్రైవేట్ సెక్టారుమే! వారికి నిరాజనాలుపట్టే ప్రభుత్వం వారిని కోర్టులకెక్కించి, శిక్షలు వేయిస్తుందా?

సి. ఐ. టి. యు. విరాళం

బంగ్లాదేశ్ లో యిటీవల సంభవించిన పెను తుఫాన్ కు గురైన బాధితుల సహాయార్థం సి. ఐ. టి. యు. కార్యవర్గం యిచ్చిన పిలుపు ననుసరించి సి. ఐ. టి. యు. ఆంధ్రప్రదేశ్ కమిటీ రు. 500/-లు విరాళం పంపింది.

అఖిల భారత లోకో రన్నింగ్ స్టాఫ్ ఎసోసియేషన్ సౌత్ సెంట్రల్ జోన్ తాలూకు లోకో రన్నింగ్ సిబ్బంది మే 13న సికింద్రాబాద్ లో రైల్వే జనరల్ ఆఫీసుముందు ధర్నా జరిపారు. కాజీపేట, విజయవాడ, గుంతకల్, గుత్తి, నంద్యాల, బిటగుంట, రాజమండ్రి, గుంటూరు, డోర్నకల్, లాలాగూడా కేంద్రాల నుండి 200 పైగా లోకో రన్నింగ్ సిబ్బంది వచ్చి ఈ ధర్నాలో పాల్గొన్నారు.

10 గంటలకు పైగా పని చేయించుతున్న విధానాన్ని నిరసిస్తూ లోకో రన్నింగ్ సిబ్బందికి ఇతర కేటగిరీలతో సమానంగా వేతన స్కేల్స్ సవరించాలని, సీనియారిటీని బట్టి ప్రమోషన్లు యివ్వాలని, రైల్వే లైన్ల స్థితి మెరుగుపర్చాలని, కక్ష సాధింపు చర్యలు విరమించాలని, కార్మిక సంఘ కార్యకలాపాల మూలంగా తొలగించబడిన కార్యకర్తలందరినీ తిరిగి చేర్చుకోవాలని నినాదాలు చేశారు. జనరల్ మేనేజరుకు మెమోరాండం యిచ్చారు. ధర్నాలో పాల్గొన్నవారినుద్దేశించి లోకో రన్నింగ్ సిబ్బంది నాయకులు శ్రీ ఎ. యం. రెడ్డి, శ్రీ జి.జి.రావు, యచ్.వి సాల్వానా తదితరులు ప్రసంగించారు. ధర్నాకు ముందు రోజు జరిగిన జోనల్ కార్యవర్గ సమావేశంలో ప్రతియతమ నాయకులు కామ్రేడ్ సుందరయ్య గారి మృతికి సంతాపం ప్రకటించారు.

మూలపడిన పరిశ్రమలు

1979 ఆఖరుకు దేశంలో మూలపడిన పెద్ద పరిశ్రమలు 378. చిన్న పరిశ్రమలు 20,975 కాగా 1988 ఆఖరుకు పెద్ద పరిశ్రమలు 491, చిన్న పరిశ్రమలు 78,888కు పెరిగాయి. అర్థిక సంస్థలకు ఈ మూలపడిన పరిశ్రమలనుండి నిలబడిపోయిన అప్పులు 8,101 కోట్ల రూపాయలు.

మూలపడిన పరిశ్రమలు

సం॥	పెద్దవి	చిన్నవి	మొత్తం	కాతం	నిలబడిన దబ్బు రూ॥ కోట్లలో	కాతం
1979	878	20,975	22,866	—	1628	—
1980	409	23,149	24,550	9.00	1809	11.5
1981	422	25,342	26,758	9.00	2026	12.0
1982	450	58,534	60,147	111.6	2578	27.2
1983	491	78,888	80,110	33.2	3101	20.3

తుమ్మితే ఊడే ముక్కును అతికే ప్రయత్నం

— డా॥ వి. బ్రహ్మ రెడ్డి

కార్మికుడికి ఆకల్లోంచి, పరిదంలోంచి, నిరుద్యోగంలోంచి, నిరుద్యోగ భయంలోంచి, అనారోగ్యంలోంచి, ఆదాయ వ్యత్యాసాల్లోంచి వచ్చే ఆలోచనలు మానసిక అసంతృప్తికి దారితీస్తాయి. దీన్నే “న్యూరోటిక్ డిస్సాటిస్ ఫాక్షన్” అంటారు. ఈ అసంతృప్తి ముడి రీతే అది మాంద్యంలోకి (డిప్రెషన్) దారితీసి పనివాడి సామర్థ్యం తగ్గిస్తుంది. పరధ్యానాన్ని పెంచి ప్రమాదాలకు దారితీయవచ్చు, విసుగు పెరిగిపోయి ఆత్మహత్యలకూ, కోపం పెరిగిపోయి హత్యలకూ రాజబాట వేయొచ్చు. ఏం చేయాలో అర్థంగాక జుట్టుపిక్కాని త్రాగుడు, గంజాయి, పేట, అవాంఛనీయ సాంఘిక ప్రవర్తనకు పోవచ్చు.

కార్మికుడు శ్రమ చేస్తున్నాడు. దానికి తగిన ఫలితం అతని చేతికివస్తే వృత్తిలో వచ్చే శారీరక రుగ్మతలు, మానసిక రుగ్మతలు రావసలు. ఇవీ అసలురోగం. ఇప్పుడున్న పెద్ద సామాజిక రోగమిది. దీనికి వైద్యం చేయకుండా...

త్రాగుడు మాన్పించటానికి “మద్యపాన నిషేధం” అమలుజరుపుతాం అంటుంది ప్రభుత్వము. యజమానులు డబ్బు ఎక్కువై ‘క్లాసు’గా బావుల్లో విదేశీమద్యం త్రాగితే, కార్మికులు డబ్బు తక్కువై ‘మాస్’గా వీధిచివర ప్రభుత్వ సారా దుకాణంలో స్వదేశీ సారాయి త్రాగుతారు. గాంధీ లాంటి మహాత్ముడు సమాధిలోంచి లేచాచ్చి “సారాయి త్రాగటం మానేయండి” అని ఇంకోసారి గావుకేక వేసినా, ఆయన్ను పిచ్చోణ్ణి చూసినట్లు చూస్తారు తప్ప, ఒక్క షణ్ణమయినా సారాయి గుటకేయటం మానరు.

“జూచం నిషేధించాం” అంటుంది ప్రభుత్వం. యజమానులు క్లబ్బుల్లో పేకాట ఆడుతారు డబ్బెక్కువై. డబ్బు చాలినంతలేక గుడిలోను, బీచ్ లోనూ, పాడుబడ్డ కొండల్లోనూ కార్మికులు పేకాడుతారు. యజమానులు గుర్ర పుందేల్లో డబ్బు తగలేస్తే, వీళ్ళు కోడిపందేల్లో తగలేస్తారు.

అలాగే వ్యభిచారం, మాదక ద్రవ్యాల

వాడకం, నేరాలు, అత్యాచారాలలాంటి సామాజిక రుగ్మతలకు, నిరుద్యోగం, అధిక ధరలు, పేదరికం లాంటి మూల సమస్యలకు ఇప్పుడు చేసే ప్రయత్నాలన్నీ “తుమ్మితే ఊడే ముక్కును అతికించే” ప్రయత్నాలంటివే.

యజమానుల వృత్తి రుగ్మతలు

ఇంతదాకా వచ్చి యజమానుల వృత్తి రుగ్మతలు చెప్పకపోతే అన్యాయమవుతుంది. కార్మికుల శ్రమను వీలైనంత ఎక్కువ మోతాదులో లాభాల క్రింద మార్చుకొని ఆ డబ్బును పోగేసుకోవటం అనేది యజమానుల వృత్తి. ఈ వృత్తిలో సమస్యేముంది? అనిపిస్తుంది. శ్రమ చేయటమేంటో తెలియదు తిసటానికి. త్రాగటానికి బోలెంత డబ్బు. కాబట్టి తింటారు, త్రాగుతారు. తిండే అయినా తింటూపోతే అతి వృధా పోకుండా శరీరంలో పేరుకొనిపోయి ‘స్థూలాకాయం’ తయారవు

వృత్తి రుగ్మతలు - 22

తుంది. దాంతో గుండెపోట్లు, కీళ్ళ జబ్బులు, మధుమేహము, జీర్ణాశయం జబ్బులు వస్తాయి. ఇంతవరకూ యజమానుల సమస్యేకాని ఈ జబ్బుల్ని నయం చేయించుకోవటానికి నిజమైన వైద్యమైన “తిండి తగ్గించటం, శారీరక శ్రమ చేయటం” అనే పనులు చేయరు ఈ జబ్బులు నయం చేయటానికి మందులు, మంచి మంచి ఆస్పత్రులు, పరికరాలు, ఆపరేషన్లు యజమానుల కోసం తయారయ్యే క్రమంలో కోట్లాది ప్రజాధనం వినియోగపడుతుంది. వ్యక్తిగత సమస్య స్థాయిలోంచి యజమానుల రుగ్మత సామాజిక సమస్యగా మారుతుంది. ఇంకోవైపు కార్మికులు మామూలు రోగాలకు వీరి పరిశ్రమల్లోనే తెచ్చి పెట్టుకొన్న “వృత్తి రుగ్మతల”తో హఠాత్ కర్పూరం అయిపోతున్నా వైద్య సదుపాయం ఉండదు.

అలవిమాలిన డబ్బు చేతిలోవున్న యజమాని దాన్నేం చేయాలి? ఖర్చు పెట్టాలి ఎలా? విదేశీ సిగరెట్లు త్రాగుతాడు. గుండె ఊపిరితిత్తులు పాడుచేసుకుంటాడు. విదేశీ

మశ్యం త్రాగుతాడు. లివరు జబ్బు, జీర్ణాశయం జబ్బులు తెచ్చుకుంటాడు. క్లబ్బులకు, రేస్ లకు వెదజల్లుతాడు. ఇంకా వుంటుంది డబ్బు. సరదాగా వచ్చే సన్నాసి ఆలోచనలనంతా డబ్బుతో కార్యరూపంలోకి తెచ్చి, తాను పతనమై సమాజం మొత్తాన్ని పతనం కమ్మని బలవంతం చేస్తాడు.

వీటిల్లాలకు శ్రమవిలువ ఏంటో చెప్పడు. డబ్బు శ్రమలోంచి వచ్చిందని అసలేచెప్పడు. ఆ పిల్లలిక ఆ ఏరియాకంతా “నేనే నెంబరు వన్ జులాయి” నంటూ తిరగటం మొదలు పెడతారు.

ఈ విధంగా యజమానులకు “వచ్చే లాభాలతో” తృప్తి వుండదు. కుటుంబంలో తృప్తి లేదు. పిల్లల్లోనూ అంతే. శరీరంకూడా అనారోగ్యంతో తీసుకుంటూ తృప్తి ఇవ్వదు. వీటన్నింటి ఫలితంగా ‘ఆందోళన’, ‘అశాంతి’, ‘మాంద్యం’ అనే మానసిక లక్షణాలకు లోనవుతాడు. “నాకేం సుఖంవుంది డబ్బుతో? నామీద సానుభూతి చూపండి. నన్ను అర్థం చేసుకోండి” అంటాడు తప్ప, శ్రమ చేయకుండా పోగేసుకున్న డబ్బుయొక్క విశ్వరూపమేమిది, దాన్ని సమాజపరం కేంద్రం అనే ఆలోచనరాదు. తనకు ఎవడన్నా ఆ ఆలోచన యిస్తే వాణ్ణి భస్మే బ్రతకనివ్వడు. కాబట్టి యజమానుల వృత్తి రుగ్మతలకు యజమానే కారణం. కార్మికుల వృత్తి రుగ్మతలకు కూడా యజమానే కారణం.

ఇంతెంతోదూరం లేదు

యజమానులు తమకు శారీరక, మానసిక రోగాలు తెచ్చుకున్నారు. కార్మికులకు సపై చేశారు. సామాజిక సమస్యలు విరివిగా సృష్టించారు. ప్రభుత్వం తుమ్మితే ఊడే ముక్కును అతికే ప్రయత్నంలో యజమానులకు సేవ చేస్తూంది.

వృత్తి రుగ్మతల వరకూ చెప్పటం “వైద్య శాస్త్రం బాధ్యత”. దానికి అసలు కారణాలను వెదికి, మూలం సామాజిక సంబంధాల్లో ఉందని తెలియచేయటం “సామాజిక శాస్త్రం బాధ్యత”.

(మిగతా రీ వ పేజిలో)

కార్మిక వనిత వీరత్వం

25 సం॥లు వయస్సుగల కైలాదేవి మే 12వ తేదీ తెల్లవారుఝామున తన భర్తను, ఇంటిని రక్షించుకునే ప్రయత్నంలో ఢిల్లీ దగ్గర మోడీనగర్ లో హంతకుల దాడిలో మరణించింది. ఆమెను దజరుకుపైగా కత్తిపోట్లతో హంతకులు రాక్షసంగా హత్య చేశారు. మోడీల యజమాన్యం క్రిందవున్న రెండు టెక్స్టైల్ మిల్లులలో నిరవధికసమ్మెను భగ్నం చేయుటకు టెక్స్టైల్ మిల్ మజ్దూర్ సంఘం (సి. ఐ. టి. యు.) ప్రెసిడెంటు అయిన ఇంద్రపాల్ ను చంపుటకు అతని చిన్న యింటిపై రిగురు హంతకుల ముఠా దాడిచేసింది. సి. ఐ. టి. యు. యూనియన్ యేర్పడినప్పటినుండి కార్మికులపై దుర్మార్గమైన దాడుల సాగించుతూ, రి మిల్లుల మూసివేయటం దౌర్జన్యాలు, హత్యలు చేయటం మోడీ యజమానులు సాగించారు. కైలాదేవి హత్య మోడీ గుత్తాధిపతుల రాక్షస కృత్యాలకు పరాకాష్ఠ.

సమ్మెను భగ్నం చేసేందుకు ఆ రాత్రంతా పోలీసులు మోడీ యజమానుల ఏజెంట్లుగా ఇంద్రపాల్ ను అరెస్టు చేసేందుకు ప్రయత్నించారు. సి. ఐ. టి. యు, హెచ్. యం. యన్, ఐ. యన్. టి. యు. సి.ఐ ఐక్యకార్యాచరణ కమిటీ యీ సమ్మెకు పిలుపుయిచ్చింది. ఈ ఐక్యతను విచ్ఛిన్నం చేయాలంటే ఇంద్రపాల్ ను లేకుండా చేయటం వారికవసరమైంది.

తెల్లవారుఝాము 4 గంటలకు హంతకులు దాడిచేసే టైములో ఆ దంపతులిద్దరు ఇంటిలో నిద్రిస్తున్నారు. వారు ఇంటి తలుపులు పగులగొట్టి ఇంద్రపాల్ పై దూకుతుండగా కైలాదేవి భర్తరక్షణకై ధీరత్వంతో వారినెదిరించింది. ఆమెను నెట్టివేయటంలో హంతకులు విఫలమై ఆమెను కత్తులతో పొడిచారు. అయినప్పటికీ ఆమె చలించక గాయపడిన భర్తను మంచం క్రిందకు త్రోసి ఆమె హంతకుల నెదిరించింది. ఆమె కొమ్ముపైన, పొట్టలోను అనేక కత్తి పోట్లతో చివరదాకా పోరాడింది. ఆమె వెనుక పాటున మంచం క్రిందవున్న భర్తను గూడా మరికొన్ని కత్తిపోట్లు పొడిచి హంతకులు వెనుదిరిగి పోయారు. కైలాదేవి అక్కడికక్కడే

మరణించగా ఇంద్రపాల్ ప్రమాదకర గాయాలతో ఆసుపత్రికి తరలించబడ్డారు. ఇంద్రపాల్ కు ప్రాణాపాయం తప్పింది.

ఇంద్రపాల్ హంతకులను గుర్తించాడు. పేరుమోసిన గూండాలైన లాల్ సింగ్, భోపాల్, రమేష్, రాజ్ పాల్, యాదవ్ తదితరులు హంతకులని తన పోలీసు స్టేట్ మెంటులో చెప్పారు. హెచ్. యం. యన్. యూనియన్ నాయకుడైన జయప్రకాశ్ ను 1980లో హత్యచేసి యావజ్జీవ ఖైదీగావున్న హంతకుల్లో ఒకడు లాల్ సింగ్. హైకోర్టులో అప్పీలుతో వాడు జామీనుపై వున్నాడు. మోడీ టెక్స్టైల్ మిల్లు పర్సనల్ మేనేజరు కె. శర్మ, మరొక మేనేజరు ధార్ ఇళ్ళల్లో ఆ హంతకుడు కనబడ్డాడు. ఇంద్రపాల్ పోలీసు స్టేట్ మెంటు ఆధారంగా కేసు పెట్టబడినది. ఆ మేనేజర్లు, కొందరు హంతకులు అరెస్టు చేయబడ్డారు. భోపాల్ అరెస్టుయ్యాడ్యు, లాల్ సింగ్ దొరకలేదు. ఈ రాక్షస హత్యకు నిరసనగా మే 13న మోడీనగర్ మొత్తంగా బండ్ పాటించబడింది. గ జి యా బా డ్ ప్రాంతంలో ఈ సమ్మెకు సంఘీభావంగా, ఈ హత్యకాండకు నిరసనగా ఒకరోజు సమ్మెకు అన్ని యూనియన్ల పిలుపుపై సమ్మె జరిగింది. మరింత పట్టుదలతో మోడీ మిల్లు కార్మికులు సమ్మె కొనసాగించుతున్నారు.

పోస్టుమార్టం తర్వాత అదేరోజు కైలాదేవి అంత్యక్రియలు జరిగాయి. మోడీనగర్ టౌన్ లో అంత్యక్రియలు జరుపుటకు అధికారులు అనుమతించలేదు, వేలాడి కార్మికుల సమక్షంలో దగ్గరలోని బాదానా గ్రామంలో అంత్యక్రియలు జరిగాయి. చితికి నిప్పంటించేందుకు ఆసుపత్రినుండి ఇంద్రపాల్ తీసుకరాబడ్డారు. ఢిల్లీ సి.ఐ.టి.యు. నాయకులు సుశీల్ భట్టాచార్య, సూరజ్ ఖాన్ భరద్వాజ్, జనవాది మహిళామండలి నాయకురాలు రీటా కరత్ అంత్యక్రియలకు హాజరయ్యారు. అ జ య్ బిశ్వాస్ (యం. పి.) ఆ రోజంతా జిల్లా అధికారులతో సంప్రదించుతూ మోడీ నగర్ ప్రాంతంలోనే వున్నారు. కైలాదేవి గృహాన్ని చూశారు కైలాదేవికి 4 సం॥లు బాలుడు, 1½ సం॥ పాపవున్నారు. ఈ హత్య

సందర్భంలో బాలుడు ఆమెపట్టింటి గ్రామంలో వున్నారు. పాప కైలాదేవి ప్రక్కనే ఏడుస్తూ పడివుంది.

కైలాదేవి వీరత్వం, త్యాగం మరువరానిది. ఆమె మోడీ యజమానుల కుట్రలను భగ్నం చేసింది. కార్మిక వర్గం, ప్రజాతంత్ర శక్తులు ఆమెకెంతో ఋణపడి వున్నాయి.

ప్రభుత్వ ప్రెస్ కార్మికుల అరెస్టు

హైదరాబాదులోని ప్రభుత్వ ప్రెస్ నుండి ఐ.జి.పి ప్రెస్ కు బదిలీ చేయబడిన కార్మికులను తిరిగి ప్రభుత్వ ప్రెస్ కు బదిలీ చేయాలని శాంతియుతంగా ప్రదర్శనకు పూనుకున్న ప్రెస్ కార్మికులు 45 మందిని పోలీసు అధికారులు జూన్ 5న అరెస్టు చేశారు. అరెస్టు చేయబడిన వారిలో ఆంధ్రప్రదేశ్ ప్రభుత్వ ప్రెస్ కార్మికుల సంఘం (సి.ఐ.టి.యు.) ప్రధాన కార్యదర్శి శ్రీ పి. వెంకటేశ్వరరావు, అధ్యక్షులు శ్రీ జమాలుద్దీన్, ఐ.జి.పి. ప్రెస్ కార్మికుల సంఘాధ్యక్షుడు శ్రీ చలపతిరావు, కార్యదర్శి శ్రీ శ్రీరాములు వగైరా వున్నారు. ఐ.జి.పి. ప్రెస్ కార్మికులను వేధింపు చర్యలకు గురి చేస్తున్నారు. కార్మికులను బానిసలుగా చూస్తున్నారు. ప్రెస్ కి వెళ్ళగానే ఒకరితో ఒకరు మాట్లాడుకొనరాదు. ఓవర్ టైం డబ్బులు అడగటంతప్ప. చిత్తుకాగితాలపై అన్నం తిన్నందుకు ముగ్గురు కార్మికులకు మెమోలు యిచ్చారు. ఈ వేధింపు చర్యలను కార్మికులు, కార్మిక సంఘాలు నిరసించాయి.

(5 వ పేజీ తరువాయి)

సమస్యను సమాజానికి అందచేయటమనే కర్తవ్యాన్ని కూడా ఇక్కడ స్వతంత్రం తీసికొని వైద్యశాస్త్రం చేసింది. ఈ మూల సమస్యగా ఉన్న సామాజిక రుగ్మతను పోగొట్టి యజమానుల, కార్మికుల రుగ్మతలన్నీ మొత్తంగా పోగొట్టేదెలా? అనే సమస్యను చేపట్టింది "రాజకీయ శాస్త్రం". అదెలాగా? దీనికి నేను జవాబు చెప్పటానికి ప్రయత్నం చేయటమంటే "కుక్కపని గాడిద" చేసినట్లు వుతుంది. సమస్య నండించాము. పరిష్కారం చూపించాము. పరిష్కరించుకొనే పద్ధతిని కష్టజీవులకే అందిస్తున్నాం. కాకపోతే ఆ పరిష్కారం ఎంతో దూరంలో లేదనే ఆశాభావం కల్గిస్తాము. ఇది కూడా వైద్యంలో భాగమే కాబట్టి...

(అయిపోయింది)

తిరోగమన విధానాలను త్రిప్పికొట్టాలి

కార్మిక వర్గానికి సి. ఐ. టి. యు. వర్కింగ్ కమిటీ పిలుపు

“ఖాయిలాపద్ద పెద్ద పరిశ్రమల సంఖ్య 409 నుండి 491కి పెరిగింది. ఖాయిలాపద్ద చిన్న పరిశ్రమల సంఖ్య 28,000 నుండి 78,000కు పెరిగింది. రివ ప్రణాళికలో ప్రతి ఏటా సేరుద్యోగుల సంఖ్య పెరుగుతూ పోయింది. 1980లో 162 లక్షలు, 1981లో 178లక్షలు, 1982లో 187లక్షలు, 1983లో 219 లక్షలు, 1984లో 235 లక్షలు నిరుద్యోగుల ఓజిష్టర్లలో నమోదై వున్నారు.

పరిశ్రమలు ఖాయిలా పడుతుంటే దానిని ఎదుర్కోవటానికి ప్రభుత్వానికి ఒక పాలసీ అంటూ ఏమైనా వుందా? తోగడ ఏమైనా కొన్ని చర్యలు తీసుకొని వుంటే యిప్పుడు వాటికి తిరోగమనాలు యిస్తున్నది. ఉత్పాదక శక్తిని, కార్మికుల ఉద్యోగాలను కాపాడటానికి పరిశ్రమల స్వాధీనం, జాతీయం చేయటం లాంటి చర్యలను ప్రభుత్వం వదిలివేసినట్లు కనిపిస్తున్నది. ఈ తిరోగమన విధానానికి వ్యతిరేకంగా కార్మికవర్గం ఐక్యంగాపోరాడాల్సి వుంది” అంటూ సి.ఐ.టి.యు. అధ్యక్షులు శ్రీ బి. టి. రణదివే మే 31, జూన్ 1, 2 తేదీలలో త్రివేంద్రంలో జరిగిన వర్కింగ్ కమిటీ సమావేశంలో అధ్యక్షోపన్యాసంలో పేర్కొన్నారు.

ఈ ఏడాది బడ్జెటులో సామాన్య ప్రజా నీకంమీద 1,400 కోట్ల రూపాయల పన్నుల భారంమోపబడిందని, అదే సమయంలో పెట్టు బసిదారులకు వేల కోట్ల రూపాయలు రాయితీ యివ్వబడిందని, దీన్నో చాటువ్యవహారం ఏమీ లేదని, బహిరంగంగానే జరిగిందని విదేశీ గుత్త సంస్థలకు బహిరంగ స్వాగతం పలకటం జరిగిందని శ్రీ రణదివే గుర్తుచేశారు. ప్రభుత్వ రంగం యిప్పటికే చాలా విస్తరించిందని యిక ముందు ప్రయివేటు రంగానికి ప్రాధాన్యత యివ్వాలని ప్రధానమంత్రి బహిరంగంగా చెప్పిన విషయాన్ని ప్రస్తావించి ఈ బహిరంగ దాడిని త్రిప్పికొట్టాలని శ్రీ రణదివే పిలుపుయిచ్చారు.

వర్కింగ్ కమిటీ సమావేశం ప్రారంభ

మయ్యేదానికి ముందు సి. ఐ. టి. యు. పతాకాన్ని శ్రీ రణదివే ఎగురవేసారు. మృతపీఠం స్థూపంవద్ద పుష్పగుచ్ఛం వుంచారు.

పీడిత ప్రజల నాయకుడు కమ్యూనిస్టు ఉద్యమ నిర్మాతల్లో ప్రముఖులు శ్రీ పుచ్చలపల్లి సుందరయ్య మృతికి శ్రద్ధాంజలిపట్టినూ ఒక నిమిషం మౌనం పాటించిన తర్వాత సమావేశ కార్యక్రమం ప్రారంభించబడింది.

సోవియట్ అధ్యక్షుడు కాన్ స్టాంటిన్ చెర్నెంకోకు, సి. ఐ. టి. యు. వర్కింగ్ కమిటీ సభ్యులు క్రామేడ్స్ పరిమళ మిత్రా, యస్. వి. భాస్కరరావు, ఆంధ్రప్రదేశ్ కమిటీ సభ్యుడు మాలకొండారెడ్డి, పార్లమెంటులో మార్క్సిస్టు గ్రూపు నాయకుడు సర్దీష్ రాయ్ గార్లమృతికి సంతాపం తెలుపుతూ తీర్మానాలు చేయబడనవి.

శ్రీ రణదివే తన అధ్యక్షోపన్యాసంలో సామర్థ్యం పెంచేపేరుతో ప్రభుత్వరంగ మేనేజిమెంటుకు మరింత స్వయం పాలనాధికారం కట్టబెట్టాలని, పార్లమెంటు కంట్రోలు నుండి దానిని దూరంగా వుంచాలనేయత్నాలు సాగుతున్నాయని ప్రభుత్వరంగంపై జరుగుతున్న దాడిని సహించటానికి వీలులేదని ప్రతిఘటించాలని స్పష్టం చేశారు.

ట్రేడ్ యూనియన్ ఐక్యతను అనేకవైపుల నుండి ప్రమాదం ఏర్పడుతున్నదని, చీలిక వాదులు, విచ్ఛిన్నకర శక్తులు రిజర్వేషన్లకు వ్యతిరేకంగా జరుగుతున్న ఆందోళన, పంజాబ్ అస్సాం రాష్ట్రాల్లో జరుగుతున్న ఆందోళన కార్మిక ఐక్యతను దెబ్బతీస్తున్నాయని, ఈ విచ్ఛిన్నకర పోకడలకు వ్యతిరేకంగా నికరంగా పోరాడాలని పిలుపు యిచ్చారు.

ఫాసిజంపై 40వ విజయోత్సవ సభల ప్రాధాన్యత గురించి సోవియట్ ప్రజలు చేసిన త్యాగాలు మానవాళికి, స్వాతంత్ర్యోద్యమాలకు చేసిన మహాపకారాల్ని వివరించారు. యుద్ధ వ్యతిరేక ఉద్యమాన్ని పట్టుదలతో కొనసాగించాలన్నారు.

ప్రధాన కార్యదర్శి శ్రీ సమర్ ముఖర్జీ తమ నివేదికలో సి. ఐ. టి. యు. కు వివిధ దేశాల ట్రేడ్ యూనియన్ ఉద్యమాలతో ఏర్పడిన సంబంధాలను వివరించారు. శ్రీమతి ఇందిరాగాంధీ హత్యానంతరం వివిధ ప్రాంతాలలో సిక్కులపై దాడులు జరిగిన సందర్భంగా అమాయక సిక్కు ప్రజల రక్షణకు సి. ఐ. టి. యు. కార్యకర్తలు ఏ విధంగా సహసంతో కృషిచేసింది పేర్కొన్నారు. విచ్ఛిన్నకర, దేశ వ్యతిరేక శక్తులను ఎదుర్కోవటానికి, దేశ సమగ్రతా రక్షణకూ ట్రేడ్ యూనియన్ ఉద్యమం తన సంఘటిత బలాన్ని వినియోగించాలని ఇది కార్మికవర్గం నిర్వహించవలసిన కీలకమైన కర్తవ్యం అని 1984 సెప్టెంబరులో జనరల్ కౌన్సిల్ సమావేశంలో అధ్యక్షుడు రణదివే చెప్పిన విషయాలన్ని ఈ సందర్భంగా గుర్తుచేశారు.

పంజాబ్ సి. ఐ. టి. యు. కార్యకర్తలు చేసిన కష్టతరమైన కృషిని ప్రశంసించారు.

పరిశ్రమల్లో భద్రతా రాహిత్యం పెరిగి పోవటం ఫలితంగా ప్రమాదాలు అధికం గావటం గురించి వివరించారు.

మూసివేతలు, లాకౌట్లకు వ్యతిరేకంగా దేశ వ్యాపితంగా జరిగిన ఆందోళనను ప్రస్తావించారు.

సి. ఐ. టి. యు. ఉద్యమం ఎలాంటి నిర్బంధ కాంక్షను తట్టుకొని పురోగమించవలసివస్తున్నదో సోదాహరణంగా వివరించారు.

గ్రామిక మహిళల ఉద్యమాన్ని నడపటంలో గల బలహీనతలను ఎత్తిచూపారు. అసంఘటిత కార్మికులను సంఘటిత పర్చటానికి వెంటనే పూనుకోవాలన్నారు. గ్రామీణ ప్రాంతాల్లో కనీసవేతనాల అమలుకు కృషి చేయాలన్నారు.

సభ్యత్వ క్యాంపెయిన్ ను పెద్దఎత్తున సాగించవలసిన అవసరాన్ని నొక్కిచెప్పారు. చర్యలనంతరం నివేదిక, జమాఖర్చులు ఆయోదించబడినవి. భోపాల్ దుర్ఘటనపై ఢిల్లీలో

జరిగిన సదస్సు వివరాలు క్రామేడ్ గంగూలి నివేదించారు. సైంటిస్టులు, అనేకమంది మేధావులు, డ్రేడ్ యూనియన్ల నాయకులు పాల్గొని సదస్సును జయప్రదంచేసిన విషయం రిపోర్టు చేశారు. మే 27, 28 తేదీలలో బెంగళూరులో జరిగిన ప్రభుత్వరంగ ఉద్యోగుల సమావేశం చేసిన తీర్మానాలగురించి కార్యదర్శి శ్రీ ఎం.కె. పాంథే నివేదిక ఇచ్చారు. కార్మికవర్గానికి వ్యతిరేకంగా ప్రభుత్వం తలపెట్టిన దాడులను తిప్పికొట్టాలన్నాడు.

తీర్మానాలు

కొచ్చిన్ ఆయిల్ రిఫైనరీ కార్మికులు చేస్తున్న సమ్మెను బలపరుస్తూ సమావేశం తీర్మానించింది.

గవర్నమెంటు అనుసరించిన ఆర్థిక విధానం మీద, ఒక తీర్మాన మూ, కార్మిక పాలసీ మీద ఒక తీర్మానమూ, మూసివేతలు, లాకౌట్లు, రిట్రెంచిమెంట్ల మీద మరొక తీర్మానమూ, సోవియట్ డ్రేడ్ యూనియన్ల ప్రతినిధి వర్గం, సి.ఐ.టి.యు. ప్రతినిధివర్గాలమధ్య చర్చలు జరిగి సంయుక్త ప్రకటన విడుదలను హర్షిస్తూ ఇంకొక తీర్మానమూ, ఫాసిజంపై విజయోత్సవ సభల ప్రాధాన్యత పైన, యుద్ధ వ్యతిరేక ప్రచారాన్ని కొనసాగించ వలసిన అవసరంపైన తీర్మానం సమావేశం ఆమోదించింది.

ఈ ఏడాది సెప్టెంబరు 1న శాంతి ప్రదర్శనలను జరపాలని, ఆగస్టు 8, 9 తేదీలలో అణుబాంబు వ్యతిరేక ప్రదర్శనలు జరపాలని సమావేశం తీర్మానించింది.

బట్టల పరిశ్రమ, జూట్ పరిశ్రమను జాతీయం చేయాలని, ఆ పరిశ్రమల్లోని రక్షలాది కార్మికులకు రక్షణ కల్పించాలని మరొక తీర్మానంలో ప్రభుత్వాన్ని కోరబడతూ ఉంది.

జూన్ 8న ఆర్. ఎం. ఎస్. ఉద్యోగులు తలపెట్టిన ఒకరోజు నిరసన సమ్మెకు మద్దతు తెలుపుతూ సమావేశం తీర్మానించింది.

కొత్త అనుబంధాలు

కొత్తగా అనుబంధం కోరుతూ వచ్చిన 78 దరఖాస్తులను క్రెడెన్షియల్స్ కమిటీ పరిశీలించింది. 20,518 సభ్యత్వంగల 51 యూనియన్లకు వెంటనే ఎఫిలియేషన్ యిస్తూను, అవసరమైన అన్ని రికార్డులు పంపినతర్వాత

5,188 సభ్యత్వంగల 24 సంఘాలకు అనుబంధం యివ్వవచ్చునని సిఫారసు చేస్తూ క్రెడెన్షియల్స్ కమిటీ తరపున శ్రీ పర్వా సత్య నారాయణ రిపోర్టునిచ్చారు.

సంఘీభావం

సమ్మెలోనున్న బ్రిటిష్ బొగ్గుగని కార్మికులకు తమిళనాడు, ఆంధ్రప్రదేశ్, మహారాష్ట్రల నుండి 36 యూనియన్లు రు. 3184-00 లు సంఘీభావనిధి పంపినట్లు కార్యదర్శి తమ నివేదికలో పేర్కొన్నారు.

బంగ్లాదేశ్ తుపాన్ బాధితులకు సంఘీభావం తెలుపుతూ విరాళాలుపంపాలని పిలుపు ఇచ్చారు.

శ్రామిక మహిళల కమిటీ

శ్రామిక మహిళల సమన్వయ కమిటీ సమావేశం జూన్ 2వ తేదీన జరిగింది. కార్యదర్శి శ్రీమతి విమలా రణడివె నివేదిక సమర్పించారు. వివిధ రాష్ట్రాల్లో శ్రామిక మహిళలు జరిపిన ఆందోళనలను పేర్కొన్నారు. సమన్వయ కమిటీకి ఇతర దేశాల సంస్థలతో ఏర్పడిన సంబంధాలగురించి వివరించారు. ఇంకా రాష్ట్ర కమిటీలు ఏర్పడనిచోట వెంటనే ఏర్పరచాలని కోరారు.

శ్రామిక మహిళల బులెటిన్ 'వాయిస్ ఆఫ్ వర్కింగ్ ఉమెన్' ఇచ్చే వారలను వివిధ ప్రాంతీయ భాషల్లో ఆయా రాష్ట్రాల సి.ఐ.టి.యు. పత్రికల్లో ప్రచురించాలని నిర్ణయించబడతూ ఉంది.

అంతర్జాతీయ మహిళా దశాబ్దం ముగియనున్నందున ఆగస్టు నెలలో సెమినార్ జరిపే విషయం ఆలోచించబడింది. కేరళ యూనిట్ ఆగస్టు మొదటి వారంలో అలాంటి సెమినార్ కోసం కృషి చేస్తామన్నది.

వర్కచార్జ్డ్ ఉద్యోగులు

ఆందోళనకు సమాయత్తం

ఎ. పి. పి. డబ్ల్యు. డి. ఇరిగేషన్ ఎంప్లాయిస్ యూనియన్ (రిజిస్టర్డ్ నెం. 8/71)

ఎ. పి. హైవేస్ (ఆర్. అండ్ బి.) ఎంప్లాయిస్ యూనియన్ [రిజిస్టర్డ్ నెం. 1970]

ఎ. పి. పంచాయతీరాజ్ (జడ్. పి.) ఎంప్లాయిస్ యూనియన్ [రిజిస్టర్డ్ నెం. 3179]

ఎ. పి. మున్సిపల్ అండ్ పంచాయతీరాజ్ ఫెడరేషన్, హైదరాబాద్.

పై నాలుగు యూనియన్ల కృష్ణా, గుంటూరు, ప్రకాశం, పశ్చిమగోదావరి జిల్లాల ముఖ్య కార్యకర్తల సమావేశం 22-5-1985 తేదీన విజయవాడలో జరిగింది. ఆర్. అండ్ బి. మెకానికల్ వర్కషాప్ ఎంప్లాయిస్ యూనియన్ ఉపాధ్యక్షులు, శ్రీ డి.వి. రామారావు అధ్యక్షత వహించారు. నాలుగు జిల్లాల నుండి 60 మందికి పైగా ముఖ్య కార్యకర్తలు హాజరయ్యారు.

సమావేశం తొలుత దక్షిణ భారతదేశంలో కమ్యూనిస్టుఉద్యమనిర్మాత, పీడిత ప్రజల నాయకుడు క్రామేడ్ పుచ్చలపల్లి సుందరయ్యగారి మృతికి తదితరుల మృతికి సంతాపం తెలిపింది.

ఎ. పి. పి. డబ్ల్యు. డి. ఇరిగేషన్ ఎంప్లాయిస్ యూనియన్ ప్రధాన కార్యదర్శి యం. కోటి రెడ్డి ప్రవేశపెట్టిన కార్యకలాపాల రిపోర్టును ఆమోదించడం జరిగింది.

రాష్ట్ర సి. ఐ. టి. యు. కోశాధికారి విజయవాడ మున్సిపల్ కార్పొరేషన్ మాజీ మేయరు క్రామేడ్ ఐయితా రాములు ఉపన్యసించారు.

గుంటూరు జిల్లా ఆర్. అండ్ బి. ఎంప్లాయిస్ యూనియన్ నాయకులు జాకబ్, నరస రావుపేట ఆర్. అండ్ బి. ఎంప్లాయిస్ యూనియన్ ఆర్గనైజింగ్ సెక్రటరీ బి. శ్రీరాములు, సీతానగరం పి. డబ్ల్యు. డి. వర్కషాపు వర్కింగ్ ప్రసిడెంటు కె. సంతోషం, ఆర్. అండ్ బి. ఎంప్లాయిస్ యూనియన్ ఏలూరు బ్రాంచి కార్యదర్శి సి. హెచ్. వెంకన్న, తాడేపల్లి గూడెం మునిసిపల్ ఎంప్లాయిస్ యూనియన్ నాయకులు సి. హెచ్. బాబూరావు, ఆర్. అండ్ బి. ఎంప్లాయిస్ యూనియన్ రెగ్యులర్ డివిజన్ విజయవాడ బ్రాంచి కార్యదర్శి బి. ఎస్. ఆర్. అంజనేయులు, ఆర్. అండ్ బి. మెకానికల్ వర్కషాపు ఎంప్లాయిస్ యూనియన్ విజయవాడ జాయింట్ సెక్రటరీ, బి. యస్. రామమూర్తి తదితరులు ఉపన్యసించారు.

రాష్ట్ర ప్రభుత్వ అధికారులు నిర్లక్ష్యంగా, మొండిగా వర్కచార్జ్డ్ కార్మికుల సమస్యలను పరిష్కరించ నిరాకరించడాన్ని సమావేశం ఖండించింది. ఆందోళనకు కార్యక్రమం రూపొందించింది.

సి. ఐ. టి. యు. ఆధ్వర్యాన జరిగిన

ఆలిండియా ప్రభుత్వ రంగ ఉద్యోగుల సదస్సు ప్రకటన

రాజీవ్ గాంధీ ప్రభుత్వం బహుళజాతి కంపెనీలకు, భారత బడా పెట్టుబడిదారులకు బాహుటంగా సహకరిస్తూ, ప్రభుత్వరంగ సంస్థల అస్తిత్వాన్నే దెబ్బతీస్తున్న తరుణంలో మే 27, 28 తేదీలలో "ఆలిండియా పబ్లిక్ సెక్టర్" ఉద్యోగుల సదస్సు సి.ఐ.టి.యు. ఆధ్వర్యాలన బెంగళూరులో జరిగింది.

పబ్లిక్ సెక్టర్ కు కేటాయించిన మొత్తంలో ప్లానింగ్ కమీషన్ పెద్దఎత్తున కోతపెట్టింది. ఖాయిలాపడ్డ పరిశ్రమల్ని (Sick Units) ప్రభుత్వం స్వాధీనం చేసుకోవడానికి నిరాకరిస్తున్నది.

ప్రభుత్వ రంగంలో "సరిగా నడవని" వాటిని లిక్విడేట్ (ఎత్తివేయాలని) చేయాలనేది ప్రభుత్వ నిర్ణయం. ప్రభుత్వ రంగంలో తయారయ్యే వస్తువుల్ని కూడా విదేశీ బహుళజాతి కంపెనీలు స్వేచ్ఛగా మనదేశంలోకి పంపడానికి అనుమతించడం, ప్రభుత్వంతో పోటీపడే అవకాశాన్ని భారత ప్రైవేట్ పెట్టుబడిదారులకు కల్పించడం మొదలైనవి పరిశీలించినవారికి మన ప్రభుత్వ రంగ భవిష్యత్తు ఏమిటనేది స్పష్టంగా అర్థం అవుతుంది.

అవసరమా, అనవసరమా అని గుర్తించకుండా ఆధునికీకరణ, యాంత్రికరణ, కంప్యూటరైజేషన్ చేయటమువల్ల, అతి విలువైన విదేశీ మారక ద్రవ్యము వృధా అవుతున్నాగాక, ఈనాడు ప్రభుత్వ రంగంలో పనిచేసే 21 లక్షా కార్మికుల ఉద్యోగ భద్రతకేముప్పు వాటిల్లే ప్రమాదమున్నది.

రెండవ పంచవర్ష ప్రణాళికలో అట్టహాసంగా ప్రకటించిన ప్రభుత్వరంగము ద్వారా స్వతంత్ర ఆర్థిక విధానము, ఆర్థిక స్వావలంబనం. అన్నవి నేడు గాలికి వదిలేయబడ్డవి IMF ప్రపంచ బ్యాంకుల ముందు మన పాలకులు సాష్టాంగ నమస్కారాలు చేస్తున్నారు, అందుకే రీగన్ థావర్లు మన రాజీవుని బడ్జెట్ కు పొగడ్తల వర్షం కురిపిస్తున్నారు.

పబ్లిక్ సెక్టర్ లోని పైస్థాయిలో సరియైన ప్లానింగ్ లేకపోవడం, నిధుల వృథా, దుర్వినియోగం, అధికార యంత్రాంగం పెద్దఎత్తున ఆక్రమ లాభార్జనకు పాల్పడటము, తన పనివారికి సరియైన సౌకర్యాలు కల్పించక రెండవ ప్రక్రియ పబ్లిక్ సెక్టర్ పల్ల కోట్లాది రూపాయలు లాభం పొందే కంట్రాక్టర్లపై ఆధారపడటము మొదలైనవాటిని బి. పి. ఇ. చూడనిరాకరిస్తుంది.

ఏబిన్నిటితో ధైర్యము పొందిన భారత బడా పెట్టుబడిదారులు అసలు ప్రభుత్వరంగమే పూర్తిగా వైఫల్యము చెందింది కనుక దాన్ని తమ కప్పగించమని బాహుటంగా ప్రకటిస్తున్నారు. కాని ఒక విషయాన్ని మనము గమనించాలి. ఈనాడు ప్రైవేట్ రంగ పరిశ్రమలు పెద్దఎత్తున పన్నుల ఎగవేస్తూ, ప్రభుత్వ యంత్రాంగానికి విపరీతంగా లంచాలు పెట్టి తప్పుడు పద్ధతుల్లో వ్యాపారంచేస్తూ కార్మికులను భయంకరంగా దోచుకుంటున్నది. ఈనాడు మన దేశంలో చలామణిలోవున్న 87 వేల కోట్ల నల్లదనము ప్రైవేటు రంగము యొక్క పుణ్యమే. 80 వేల పరిశ్రమలు 1983 అంతము నాటికి మూతబడి కాని, ఖాయిలాపడి కాని వున్నవంటే ప్రైవేటు రంగము మన సామాజిక అవసరాలను తీర్చలేదని తెలుస్తున్నది.

మేనేజిమెంటులో కార్మిక భాగస్వామ్యం పథకం కన్నీటి తుడుపు మాత్రమే. కార్మికుల కెలాంటి ఆధికారాలు లేవు రహస్య బ్యాలెట్ ద్వారా కార్మిక ప్రతినిధులనెన్నుకొనే పద్ధతి లేదు. మేనేజిమెంటుకు తల ఊపే వారిని సెలెక్టు చేసుకుంటారు. ప్రజాస్వామ్య పద్ధతిలో సమాన స్థాయిలో కార్మిక ప్రతినిధులు పాల్గొనే స్థితి కాదు.

కేంద్ర పారిశ్రామిక భద్రతా సిబ్బందిని ఉపయోగించటం, సమ్మెల సందర్భంగా ఎస్కా, నాసా చట్టాలను ఉపయోగించటం, పారిశ్రామిక సంబంధాల చట్టంలో కార్మిక వ్యతిరేక సవరణలు చేయటం ప్రభుత్వరంగ ఉద్యోగులలో తీవ్ర అలజడిని కలిగించాయి.

భారత కార్మికోద్యమం ప్రభుత్వ రంగము

లోని అవకతవశాలను విమర్శిస్తూనే ప్రభుత్వ రంగము మరింత పెరిగి సక్రమముగా పనిచేయాలనే దృక్పథము కలిగి ఉండాలి. అందుకు సరియైన ట్రేడ్ యూనియన్ ఉద్యమము అందించే స్నేహహస్తాన్ని ప్రభుత్వం తిరస్కరించడమేగాక కొద్దిమంది నిరంకుశులు, అవినీతిపరులైన అధికార యంత్రాంగముపై ఆధారపడుచున్నది.

భారతదేశంలో పబ్లిక్ రంగము పెరగటానికి తద్వారా కొంత స్వయం సమృద్ధి సాధించడానికి సోషలిస్టు దేశాల ఆర్థిక సహాయము ఇతోధికంగా ఉపయోగపడ్డప్పటికి దాన్ని మన పెట్టుబడిదారి పాలకులు తమ వర్గ ప్రయోజనాలకే వినియోగించుకుంటున్నారు. కనుక ఈ సోషలిస్టు దేశాల సహాయాన్ని ఆర్థిక స్వావలంబనకే ఉపయోగించాలని కార్మిక వర్గం డిమాండ్ చేయాలి.

మొత్తము పబ్లిక్ రంగంలోని పరిశ్రమలన్నింటిలోను జీతభత్యాలుగాని, పని పరిస్థితులుగాని ఒక్కటిగాలేవు ఆయా పరిశ్రమలలోని సంఘటిత ట్రేడ్ యూనియన్ ఉద్యమాభివృద్ధిపై అవి ఆధారపడివున్నవి. సరియైన రిక్రూట్ మెంట్, ప్రమోషన్ పాలసీలులేవు. బోనసుపై రూ 1000 సీరింగ్ వల్ల అనేక వేల మంది కార్మికులకు బోనసు లభించడం లేదు. తప్పుల తడకగా మారిన 'ఇన్సెంటివ్ స్కీమ్'ను మార్పుకు మేనేజ్ మెంట్ల అంగీకరించుటలేదు. గత ఒప్పందము అయిపోవస్తున్నది. గావున తమ నిజ నేతనాలను మరింత మెరుగు పరుచుకొనుటకు కార్మికులు సంఘటితంగా పోరాడవలసియున్నది.

ట్రేడ్ యూనియన్ ఉద్యమము తిరస్కరించిన 'వేజ్ బోర్డ్' పద్ధతిని తిరిగి ప్రవేశపెట్టాలని, తద్వారా అనేక పోరాటాలవల్ల సాధించుకున్న ద్వైపాక్షిక ఒప్పందాల పద్ధతిని కాలరాయాలని కేంద్ర ప్రభుత్వము కలలు కంటున్నదని CITU కార్మికవర్గాన్ని హెచ్చరిస్తున్నది.

కావున భారత కార్మికవర్గం సమైక్యంగా కేంద్ర ప్రభుత్వ విధానాలను ఎదిరించాలని, (మిగతా 10 వ పేజీలో)

ఆర్.యం.ఎస్. ఎంప్లాయిస్ దేశవ్యాపిత సమ్మె

ఆర్.యం.ఎస్.ఎంప్లాయిస్ 6-6-85న ఉదయం 6-00 గం|| నుండి 7-6-85న ఉదయం 6-00 గం|| వరకు 24 గం|| దేశ వ్యాప్త నిరసన సమ్మె చేశారు.

1. రద్దుచేసిన సార్టింగ్ సెక్షన్లు మరియు మెయిల్ సార్టింగ్ అఫీసు పగలు రాత్రి సార్టింగ్ సెక్షన్లు రద్దుచేయాలన్న ప్రతిపాదనను ఉపసంహరించుకోవాలని,
2. కొత్త సిబ్బందిని చేర్చుకొనుటలో విధించిన ఆంక్షలను ఎత్తివేయాలని
3. ఆర్. టి. పి. క్యాజువల్ లేబరులు, ఇ.డి ఎలు పాక్షికంగా పనిచేస్తున్న కార్మికులను మరియు, మూడవ తరగతి సిబ్బందిగా నియమించుటకు అంగీకరింపబడ్డ మెయిల్ మెన్ మొదలగువారిని వెంటనే రెగ్యులర్ సిబ్బందిగా చేయవలెనని,
4. హెచ్.ఆర్.ఎ. / ఎస్.ఆర్.ఎ.లో చెక్కర్లనుతీసివేయుట మరియు ఎస్.ఆర్.ఎ. / మెయిన్ అఫీసులను ఎత్తివేయుటకు డి.జి.ఆర్.లను ఉపసంహరించుకొని పూర్వపు పరిస్థితిని పునరుద్ధరించాలని కోరుతూ
5. బేవూరు, తారపాద, మరాధ మరియు ధనకిశోర్ కమిటీలు నిర్ధారించిన పనిభారాల కన్నా అదనపు పనిభారాలను మోపవద్దని,
6. గుంపు గుత్తి పద్ధతి (Bulk Entry system) ప్రవేశపెట్టవద్దని
7. ఆర్.యం.ఎస్.లో యాంత్రికరణ, కంప్యూటర్లు మరియు సార్టింగ్ మెషన్లు బ్రవేశపెట్టవద్దని
8. యం.యం.ఎస్. డ్రైవర్లకు మెయిల్ ప్యూర్లు, మెయిలు గార్డు ఇవ్వాలని,
9. తంతిరపాలా శాఖలో యం.యం.ఎస్. డ్రైవర్ల నియామకమునకు ప్రమాణము కావాలని
10. యం.యం.ఎస్. షెడ్యూల్లను తగ్గించవద్దని రద్దు చేసేవాటిని పునఃస్థాపించాలని,
11. కక్షసాధింపు చర్యలను ఎత్తివేయాలని

ఈ కోర్కెలపై సమ్మె దేశవ్యాప్తంగా జరిగింది ఈ సమ్మెకు యన్.యఫ్.పి.టి.ఇ. అనుబంధ సంఘము పిలుపు య్వగా బి.పి.టి.ఇ.యఫ్. అనుబంధ సంఘంకూడ సమ్మె

నోటీస్ ఇచ్చి సమ్మెలో చేరాలని పిలుపిచ్చింది. యఫ్.యన్.పి.టి.ఇ. (ఐ.యన్.టి.యు.సి. అనుబంధ సంఘం) పిలుపు ఇవ్వకపోయినా కొన్ని రాష్ట్రాలలో యఫ్.యన్.పి.టి.ఇ. సంఘంకు సంబంధించిన ఉద్యోగస్తులుకూడా సమ్మెలో చేరారు.

యన్.యఫ్.పి.టి.ఇ.కి అనుబంధ సంఘమైన ఆర్.యం.ఎస్. నాల్గవ శ్రేణి సంఘం, వివిధ రాష్ట్రాలు మరియు స్థానిక పరిస్థితులను బట్టి సంఘీభావాన్ని వ్యక్తపరచాలన్న పిలుపులు పురస్కరించుకొని కొన్ని రాష్ట్రాలలో ఆర్.యం.ఎస్. నాల్గవ శ్రేణి ఉద్యోగస్తులు కూడ సమ్మె చేశారు.

ఈ నిరసన సమ్మె గత 17 సం||లుగా నిద్రాణమైయున్న ఆర్.యం.ఎస్. కార్మికులను మరియు తంతిరపాలా కార్మికులను మేల్కొల్పింది.

★ పబ్లిక్ మోటారు ట్రాన్స్పోర్టు కార్మికులకు కనీస వేతనాలు

ప్రకటించాలి

పబ్లిక్ మోటారు ట్రాన్స్పోర్టు కార్మికుల కనీస వేతనాలను ప్రభుత్వం వెంటనే ప్రకటించాలని డిమాండ్ చేస్తూ ఆంధ్రప్రదేశ్ లాబీ వర్కర్స్ ఫెడరేషన్ ప్రధాన కార్యదర్శి శ్రీకొండగుంట వెంకటేశ్వర్లు ప్రకటనచేశారు.

పబ్లిక్ మోటారు ట్రాన్స్పోర్టు కార్మికులకు కనీస వేతనాలు లోగడ 1981లో నిర్ణయించబడినాయి. ప్రతి రెండు సంవత్సరాలకు కనీస వేతనాలు సవరించి ప్రకటించవలసి యున్నది. గత నాలుగు సంవత్సరాలలో పారిశ్రామిక కార్మికుల వినిమయ ధరల సూచీ 200 పాయింట్లు పెరిగింది. రాష్ట్ర ప్రభుత్వం 1983నవంబరులో పబ్లిక్ మోటారు ట్రాన్స్పోర్టు కార్మికుల కనీస వేతనాల ప్రతిపాదనలు ప్రకటించింది. రెండు మాసాల అనంతరం వాటికి తుదిరూపమిచ్చి కనీస వేతనాలు ప్రకటించాల్సి వుంది. విచారణ తరువాత రాష్ట్ర ప్రభుత్వ కనీస వేతనాల సలహా సంఘం ఏకగ్రీవ సిఫార్సులు చేసింది. ఇప్పటికి 10 మాసాలయింది. అయినప్పటికీ రాష్ట్ర ప్రభుత్వము పబ్లిక్ మోటారు ట్రాన్స్పోర్టు కార్మికులకు కనీస వేతనాలు ప్రకటించలేదు. ఇది కార్మికులకెంతో ఆందోళన కలిగిస్తున్నది.

కావున ఎలాంటి జాప్యం చేయకుండా వెంటనే రాష్ట్ర ప్రభుత్వం పబ్లిక్ మోటారు ట్రాన్స్పోర్టు రంగ కార్మికులకు కనీస వేతనాలు ప్రకటించాలని డిమాండు చేస్తున్నాను. కనీస వేతనాలు నిర్ణయించటంలో కాయాపనశల్ల కార్మికులు ఎంతో సప్రపడుతున్నందున ఇకముందు కనీసవేతనాలకు, కరువు భత్యానికి ముడిపెట్టాలని ప్రభుత్వాన్ని కోరుతున్నాను.

(9 వ పేజీ తరువాయి)

లేనిచో పబ్లిక్ రంగమే నాశనమయ్యే ఘడియలు అతివేరువకే వస్తాయని CITU విజ్ఞప్తి చేస్తున్నది.

1. బహుళజాతి కంపెనీలకు, గుత్తపెట్టుబడి దారులకు కేంద్ర ప్రభుత్వం యిచ్చిన రాయితీలను ఉపసంహరించాలి.
2. ఆర్థిక స్వావలంబకు దేశంలో ఉత్పత్తి అవుతున్న వాటిపైనే ఆదారపడతూ, విదేశీ డిగుమతులను ఆపాలి.
3. ప్రభుత్వ రంగ సంస్థలలో బురాక సీనీ, అవినీతిని అంతంచేసి నిజమైన కార్మిక భాగస్వామ్యం ఏర్పరాలి.
4. ప్రభుత్వరంగసంస్థలలో వేటిని మూసివేయరాదు. మూసివేయబడిన పరిశ్రమలన్నిటిని స్వాధీనం చేసుకొని లక్షలాది కార్మికులను కాపాడాలి.
5. టెక్స్ టైల్స్, జూట్, పంచదార పరిశ్రమలను జాతీయం చేసి శక్తివంతంగా ప్రభుత్వ రంగాన నడపాలి.
6. ప్రభుత్వరంగ సంస్థల కార్మికులకు ట్రేడ్ యూనియన్ హక్కులు గ్యారంటీ చేయాలి నిర్బంధ చట్టాలను రద్దు చేయాలి
7. రిక్రూట్ మెంటుపై నిషేధం ఎత్తివేయాలి. ఉద్యోగావకాశాలు పెంచే ప్రభుత్వ రంగ సంస్థలను వృద్ధి పరచాలి.
8. ప్రభుత్వరంగ సంస్థలలో కాంట్రాక్టు పద్ధతి రద్దు చేయాలి. కార్మికులందరినీ రెగ్యులరైజు చేయాలి.
9. బోన్స్ పై సీలింగు ఎత్తివేయాలి. కార్మికుల జీవన పరిస్థితులు మెరుగు పరాలి. పేకిమిషన్ రిపోర్టు శల్ల తాత్కాలిక భృతి, డి.ఎ.లపై వున్న ఆంక్షలు ఎత్తివేయాలి.
10. ఉద్యోగ భదత గ్యారంటీ చేయాలి.
11. బ్యూరో ఆఫ్ పబ్లిక్ ఎంటర్ ప్రైజిస్ ను రద్దు చేయాలి
12. ఉద్యోగాలకే ఎసరుపెట్టే కంప్యూటరైజేషన్, యాంత్రికరణలు చేయరాదు.

ఆలిండియా స్టీల్ వర్క్స్ ఫెడరేషన్ మహాసభ

స్టీల్ వర్క్స్ ఫెడరేషన్ ఆఫ్ ఇండియా ద్వితీయ మహాసభ రుర్కెలాలో జరిగింది.

క్రామేడ్ సుందరయ్యగారి మరణవార తెలియగానే సభ ద్విగ్భాంతి చెందింది. క్రామేడ్ సమర్ ముఖర్జీగారు సుందరయ్యగారి సేవలను కొనియాడారు. ప్రత్యేకంగా బెంగాల్ కరువు సమయంలో వారి కృషి వర్ణనాతీతం అని చెప్పారు. సంతాపతీర్మానం ప్రవేశపెట్టగా సభ రెండు నిమిషాలు మౌనం పాటించింది.

సి. ఐ. టి. యు. అధ్యక్షులు క్రామేడ్ బి. టి. రణదివే సభను ప్రారంభించారు. పబ్లిక్ సెక్టారు కార్మికులు ప్రత్యేకంగా ఉక్కు కార్మికుల పోరాటాలను కొనియాడారు. అయితే వారి సమస్యలపై పోరాటాలకు పరిమితమై వుండక, సమాజంలో అట్టడుగువున్న శ్రామికుల కొరకు కూడా పోరాడాలన్నారు.

ఫెడరేషన్ అధ్యక్షులు క్రామేడ్ సమర్ ముఖర్జీ ప్రసంగిస్తూ రోజురోజుకూ పారిశ్రామిక యజమానులు లాకౌట్లు, లేఆఫ్లు, ఘోషివేతలు ఏ విధంగా కొనసాగిస్తున్నారో వివరించారు. దీనికి వ్యతిరేకంగా కార్మికవర్గం పోరాడవలసిన అవశ్యకతను నొక్కి వక్కాణించారు.

సి.ఐ.టి.యు. కార్యదర్శి డా॥ యం. కె. పాంధే ప్రసంగిస్తూ కార్మికులను ఐక్య పోరాటాలకు వచ్చేటట్లు చూడవలసిన అవశ్యకతను వివరించారు. ఆ విధంగా చేయబట్టి బొగ్గు పరిశ్రమలో కార్మికులు ఆందోళనలో ఐ.ఎన్.టి.యు. సి. కార్మికులు కూడా సమ్మెలో పాల్గొన్నారన్నారు. బొగ్గు పరిశ్రమలో కార్మికులు చర్చలు సాగుతుండగానే రెండుసార్లు సమ్మె జరిపినందున మిగిలిన పరిశ్రమల కార్మికుల కంటే ఎక్కువజీతాలు సాధించగలిగారని వివరించారు.

20 వ తేది అఖిలభారత సి. ఐ. టి. యు. ఉపాధ్యక్షులు క్రామేడ్ జ్యోతిబసు ప్రతినిధుల సభలోను, అనంతరం జరిగిన బ్రహ్మాండమైన బహిరంగసభలోను ఉపన్యసిస్తూ రుర్కెలాలో ఉద్యమ అభివృద్ధికి ఈ సభ

తార్కాణం అన్నారు. కేంద్ర బడ్జెట్ లో అభివృద్ధి పథకాలకు కేటాయింపులు తగ్గించారని విమర్శించారు.

ఈ సభకు డా॥ యం. కె. పాంధే అధ్యక్షతవహించారు. కా॥ శివాజీ పట్నాయక్ కూడా ప్రసంగించారు.

దేశంలోని అన్ని ఉక్కు కర్మాగారాల నుంచి, మిసీ ఉక్కు సంస్థలనుంచి గూడా ప్రతినిధులు హాజరయ్యారు. దుర్గాపూర్, బానుపూర్, బొకోరో, బిలాయ్, జెమ్ షెడ్ పూర్, రుర్కెలా, విశాఖపట్నం, సేలమ్, భద్రావతి నుంచి 300 మంది ప్రతినిధులు హాజరయ్యారు. విశాఖపట్నం నుంచి 7గురు ప్రతినిధులు హాజరయ్యారు. ఈ క్రింది వారితో నూతన కార్యదర్శి వర్గాన్ని, మరి 30మందితో కార్యవర్గాన్ని ఏకగ్రీవంగా ఎన్నుకున్నారు.

ప్రెసిడెంట్ : డా॥ యం. కె. పాంధే, వర్కింగ్ ప్రెసిడెంట్ : డిలీప్ మజుందార్, ప్రధాన కార్యదర్శి: జీవన్ బిహారిరాయ్, కోశాధికారి : మృణాళ చక్రవర్తి

సి హెచ్. నరసింగరావు (విశాఖపట్నం) తో సహా 7గురు ఉపాధ్యక్షులు, 7గురు కార్యదర్శులు కూడా ఏకగ్రీవంగా ఎన్నికయ్యారు.

విశాఖ ఉక్కు ప్యాక్టరీ నిర్మాణం సకాలంలో పూర్తి చేయాలని, 1వ దశ సకాలంలో పూర్తి అయ్యేందుకు 1985-86కు రు.1,000 కోట్లు వెంటనే కేటాయించాలని, రెండవ దశ నిర్మాణం కూడా వెంటనే చేపట్టాలని సమావేశం ఏకగ్రీవంగా తీర్మానించింది. దుర్గాపూర్, బానుపూర్, రుర్కెలా ప్లాంట్లకు నిధులు కేటాయించి మోడరనైజేషన్ చేపట్టాలని కూడా తీర్మానించింది.

హైదరాబాద్ కార్పొరేషన్ ఉద్యోగుల ఆందోళన - విజయం

హైదరాబాద్ మున్సిపల్ కార్పొరేషన్ ఉద్యోగులు నెలరోజులుగా రాష్ట్ర సచివాలయం ముందు ఆందోళన చేసి తమ కోర్కెల సాధనలో విజయం పొందారు.

కార్పొరేషన్ ఎ. ఐ. టి. యు. సి., సి. ఐ. టి. యు., హెచ్.ఎం.ఎస్. కార్మిక సంఘాల అనుబంధ యూనియన్లు సంయుక్తంగా ఏర్పడి సచివాలయం ముందు రిలే నిరాహారదీక్షలు చేశారు. ఈ కార్యక్రమంలో సుమారు 1,000 మంది కార్మికులు పాల్గొని ప్రభుత్వంపై ఒత్తిడి తీసుకొని వచ్చారు. ఫలితంగా కార్మికమంత్రి సంయుక్తంగా సమావేశాన్ని ఏర్పాటు చేశారు.


మునిసిపల్ కార్మికులకు అన్ని కేటగిరీలలో ప్రమోషన్లు ఇవ్వటానికి, ఎన్.ఎం.ఆర్.లను పర్మినెంట్ చేయటానికి, భాళీలను భర్తీ చేయటానికి సమావేశంలో ప్రభుత్వం అంగీకరించింది. అదే విధంగా బస్ పాస్లు, ఇ. ఎస్. ఐ. సౌకర్యం కల్పించడానికి కూడా ఒప్పందం కుదిరింది. త్వరలో యూనియన్ గుర్తింపు ఎన్నికలు జరిపించడానికి కూడా ప్రభుత్వం అంగీకరించింది.

కార్మిక మంత్రి శ్రీ ఇంద్రారెడ్డి సమక్షంలో జరిగిన సమావేశంలో ప్రభుత్వం వైపు నుంచి కార్మికశాఖ కార్యదర్శి శ్రీ లక్ష్మారెడ్డి, ఎం. సి. హెచ్. స్పెషల్ ఆఫీసర్ శ్రీ బీరసింగ్, అడిషనల్ కమిషనర్ శ్రీ కృష్ణమూర్తి నాయుడు, కార్మికులవక్షాన శ్రీ సలాం షాహీ, శ్రీ సిద్దిక్ ఆలీఖాదర్, శ్రీ కె.విఠల్ రెడ్డి, (ఎ. ఐ. టి. యు. సి.), శ్రీ పాపయ్య శ్రీ కె. బాలయ్య, (హెచ్. ఎం. ఎస్.) శ్రీ అల్లా అక్బర్, శ్రీమతి శివమ్మ (సి. ఐ. టి. యు.) పాల్గొన్నారు.

పారిశ్రామిక వినిమయ ధరల సూచీ		
(1980 - 100 పాయింట్ల పునాదిపై)		
	1985 ఫిబ్రవరి	మార్చి
ఆలిండియా	585	586
ఆంధ్రప్రదేశ్		
గూడూరు	533	524
గుంటూరు	630	626
హైదరాబాద్	589	585
కొత్తగూడెం	387	380
(1986 పునాది)		

With Best Compliments From

**M/s SURI ENGINEERS
PRIVATE LIMITED**



**PLOT NO. 4/4,
I. D. A. NACHARAM,
HYDERABAD.**

తీర్పులు వెలికి తెచ్చే అన్యాయాలు

అతను ఒక ఫారెస్టరు. 1962 అక్టోబరు 12న ఆయనను సర్వీసు నుండి నిర్బంధంగా రిటైర్ చేశారు. అప్పటికి ఆయన వయసు 42 సంవత్సరాలు.

ప్రభుత్వ వుద్యోగులను నిర్బంధంగా రిటైర్ చేయడం అనేది చట్టబద్ధంగా జరగాలి. ఆ చట్టంలోని నిబంధనలు నిర్ణయించిన వయసులోగాక, ముందే రిటైర్ చేసే అధి రాజ్యాంగ నిబంధన 311 (2) ప్రకారం డిస్మిస్ చేయలేక తొలగింపు అవుతుంది.

ఆ రాష్ట్ర ప్రభుత్వ సర్వీసు నిబంధనలో అలాంటివయస్సు నిర్ణయం ఏమీలేదు. అందు వల్ల ఆ తొలగింపు అక్రమం, అన్యాయం. అందువల్ల ఆ వుద్యోగికి పాత జీతాలక్రింద ఒక లక్ష రూపాయలు యవ్వాలి. అలాగే 1984 జనవరి ఒకటి నుండి నెలకు 400 పెన్షన్, ఆ స్కేలుకు పెన్షనర్లకు యిచ్చే కరువు బత్తెం యివ్వాలని ఆదేశించారు. అలాగే ఆయన సర్వీసులో వుండినట్లు పరిగ జిస్తూ రిటైర్ అయ్యేనాటికి వచ్చే గ్రాట్యుటీ గూడా చెల్లించాలని తీర్పు చెప్పింది కోర్టు.

నిర్బంధరిటైర్ మెంటు యిచ్చింది 1962లో ఈ తీర్పు 1985 ఏప్రిల్ 10న వచ్చింది. అంటే 23 సంవత్సరాల తర్వాత అన్నమాట!

ఆయనను ఉద్యోగం నుండి తొలగించక పోయినా 1978లో అంటే 7 ఏండ్లు క్రితం రిటైర్ అయ్యేవారు.

ఈ తీర్పు తెచ్చుకునేందుకు 23 సంవత్సరాలు పట్టింది. అగర్లూ నుండి ఢిల్లీదాకా అన్ని కోర్టులు తిరగాల్సి వచ్చింది. ఈ విషయం ప్రస్తావిస్తూ సుప్రీంకోర్టు "1962 నుండి అర్హుడైన ప్రభుత్వ ఉద్యోగులకు న్యాయం కోరుతూ ప్రతికోర్టు తలుపుతట్టాడు ఈలోగా రిటైర్ మెంటు వయస్సు పైబడింది. ఆహా! న్యాయస్థానాల లీలు సహితం భగవంతుని లీలుగా నిగూఢం. అంతుబట్టనివిగదా!

ఇందుకు ఎవరిని నిందించాలి? ఈ సమాజ విధానాన్ని కాక" అన్నది.

అమెదా నేరం ?

ఆమె పేరు శాంతకుమారి. మ దాన్ రాష్ట్రంలోని అన్నామలైలో వుండే సింకోనా తోటల్లో వుండే పసివారి క్రెడ్ అటెండెంట్ గా 1983 ఏప్రిల్ మే నెలలో ఆమెను నియమించారు. ఆ నియామకానికి ఒక ఏడాది నర్స్ ట్రైనింగ్ కావాలని నిబంధన. నియామకం ముందే ఆమె అలాంటి తరఫీదు పొందింది. అన్నివిధాలా సంతృప్తి చెందాననే ఆ నియామకం జరిగింది.

కొంతకాలం గడిచింది. ఆమె ట్రైనింగ్ అయిన కేంద్రాన్ని ప్రభుత్వం గుర్తించలేదు.

న్యాయ లీలులు

అందువల్ల ఆ సంస్థ సర్టిఫికేట్ చెల్లదు. కాబట్టి నియామకానికి అవసరమైన కనీస అర్హత ఆమెకులేదు; ఆమెను నియమించిన ఏడాదికి ఈ విషయం తెలిసింది అధికార్లకు. అంటే ఆమెను వుద్యోగం నుండి తొలగించారు.

ఆమె హైకోర్టుకు వెళ్లింది.

నియమించే అధికారులకు రూల్స్ తెలుసు. ఆమె అర్హత పత్రం వారి ముందు వుంది. అది సరైన అర్హత కాదా అనేది నియామకానికి ముందే తెలుసుకోవాలి. ఆ జాగ్రత్తపడకుండా ఏడాది తర్వాత "నీకు అర్హతలేదు" అనడం అన్యాయం. అధికారుల నిర్లక్ష్యానికి ఆమె ఎందుకు బలికావాలి?

ఆమె ఈ నియామకానికి ముందు మరో సంస్థలో నాలుగేళ్ళు పనిచేసింది. ఇక్కడ వుద్యోగం యివ్వడంతో పాత ఉద్యోగానికి రాజీనామా చేసింది. ఈ ఉద్యోగం నుండి

తొలగిస్తే ఆమె వీధులలో పడాలి. అధికారుల నిర్లక్ష్యానికి ఆమె ఎందుకు బలికావాలి?

కాబట్టి ఆమెను వుద్యోగంలో కొనసాగించాలని మద్రాస్ హైకోర్టు తీర్పు యిచ్చింది.

రెండు లక్షల పరిహారం

అదొక విదేశీ విమాన సర్వీసు. వారిద్దరూ అందులో పోర్టర్లు 1973 ఆగస్టు 30న వారిని తొలగించారు. అలా తొలగించడం తప్పు. చట్టవ్యతిరేకం గనుక తమను వుద్యోగంలోకి తీసుకోవాలని కోరారు వారు. నిరాకరణ సహజంగదా!

లేబర్ కోర్టు రంగంలోకి వచ్చింది. తీసి వేయడం తప్పే. అయితే ఒక ఏడాది జీతం యిచ్చి ఆ నేరం తప్పించుకోండి అని ఘనత వహించిన తీర్పు యిచ్చారు మహాఘనత వహించిన లేబర్ కోర్టువారు.

అయితే కార్మికులు ఈ తీర్పు తప్పని సుప్రీంకోర్టుకు వెళ్ళారు. ఉద్యోగాల నుండి తీసివేయడం రిటెయిన్ మెంట్ జాతుంది. అయితే రిటెయిన్ మెంట్ కు ముందుగానే విధిగా పాటించవలసిన షరతులను వీర్లైన్స్ వారు ఉల్లంఘించారు. కనుక గతకాలపు జీతాలన్నీ కట్టి ఇమ్మన్నారు.

పన్నెండు ఏళ్ళ పోరాటం ఫలించింది. 12 సంవత్సరాల జీతంగా లబ్ధి ఏబైవేల రూపాయలు యిమ్మన్నారు.

అయితే మరలా వుద్యోగాల సంగతేమిటి?

ఇష్టపడని యజమాని, అంటే నాశత్రు వైఖరితో వున్నాడుగూడా, కాలమా 12 ఏండ్లు గడిచిపోయింది అందువల్ల ఉద్యోగానికిబదులు మరో ఏబై వేలు పరిహారం యిస్తే సరిపోతుందని సుప్రీంకోర్టు తీర్పు చెప్పింది.

కడివెడు! కన్నీళ్ళు

మా దేశంలో

వీధిలోని

కొళాయిలు

గుడికెడు మంచినీళ్ళను

ఇవ్వలేకపోయినా

పెళ్ళికాని

ఏ అమ్మాయిని

అడిగినా

కడివెడు కన్నీళ్ళు ఇవ్వగలదు.

—గాధిరాజు మధుసూదనం

సోవియట్ యూనియన్ పై జర్మనీ పైన్యాల దాడి చేసిన తర్వాత

సోవియట్ యూనియన్ పై జర్మనీ నాజీ పైన్యాలు 1941 జూన్ 22 న దాడి చేశాయి. జూలై 3వ తేదీన సోవియట్ అధినేత, క్రామేడ్ స్టాలిన్ తన దేశ ప్రజలకు దేశంపై దాడి చేసిన ప్రసంగం చేశారు. దానిలోని కొన్ని భాగాలను ఈ దిగువ ఇస్తున్నాం.

- సం॥

"జర్మనీ నియంత తన పార్టీని నేషనల్ సోషలిస్టు పార్టీ అని, తామంతా నేషనల్ సోషలిస్టులమని అంటాడు. యూరప్ ను ఆక్రమించాడు. సోషలిస్టు దేశమైన మన దేశం మీద దాడి చేశాడు. అతడి పార్టీని సోషలిస్టు పార్టీ అని అనవచ్చా? సోషలిజం అనే మాటకు, హిట్లర్ దురాక్రమణచర్యకు ఏమైనా సామ్యం వుందా?

హిట్లర్ అనుయాయులను సోషలిస్టులు అని చెప్పవచ్చా? లేదు. అలా చెప్పే వీలు లేదు. వాళ్ళు జాతీయవాదులు కాదు. వాళ్ళు సామ్రాజ్యవాదులు.

తన జర్మనీ దేశ ప్రయోజనాలను చూచుకున్నంత మేరకు ఆ పార్టీని జాతీయపార్టీ అని అంగీకరించవచ్చు. కాని యూరప్ ఖండంలోని జెక్కు, స్లావాక్కు, పోల్స్, నార్వేజియన్స్, డెన్స్, నెదర్లాండ్స్, బెల్జియన్స్, ఫ్రెంచి, సెర్బ్స్, గ్రీకులు వైల్ రష్యన్లు, యుక్రేనియన్లు వారికి దేశాల వాసులు-మాజులు అని బానిసత్వంలోకి నెట్టి వారి దేశాలన్నింటిని ఆక్రమించిన తర్వాత ఇక ఆ పార్టీ జాతీయ పార్టీగా ఏమాత్రమూ మిగలేదు. అది ఇతర జాతులను అణిచిపెట్టే సామ్రాజ్యవాద పార్టీగా తయారైంది

హిట్లర్ అనుచరులు సోషలిస్టులు కాదు. వారు సోషలిజానికి బద్ధ శత్రువులు. కార్మికులను, వారి ప్రజాస్వామిక ప్రాథమిక హక్కులను వారు దోచివేశారు జర్మనీలో హిట్లరు పాలనలో పార్లమెంటుకు, కార్మిక సంఘాలను, రాజకీయ పార్టీలను ధ్వంసం చేశారు.

అలానాడు జూన్ చక్రవర్తి పాలనలో రష్యా ఎలా వుందో ఇప్పుడు హిట్లర్ పాలనలో జర్మనీ అట్లా వుంది. ఇంతచేసి కూడ హిట్లర్ అనుయాయులు తమకు సోషలిస్టు, నేషనలిస్టు బిళ్ళలు తగిలించుకుంటున్నారంటే ఆ పేర్లతో జర్మనీ మోసం చేయటానికే వారు నెషలి ఈకలు తగిలించుకున్నా కాకులు. నెషలికలతో ఎంతగా అలంకరించు న్నా కాకులు కాకలేగాని నెషళ్ళు కాలేవు.

హిట్లర్ ఇలా అన్నాడు.

"మనం అన్నివిధానాలు అవలంబించాలి. జర్మన్ జాతి ప్రపంచాన్ని జయించాలంటే రష్యన్లు, పోల్సు, బెల్గులు, బల్గేరియన్లు, యుక్రేనియన్లు, బైల్ రష్యన్లు అందరినీ తుడిచిపెట్టేయాలి.

మనిషినేవాడు పుట్టుకతోనే పాపి. వాడిని బలప్రయోగంతోనే పరిపాలన చేయాలి. వాడిని ఏంచేసినా చెల్లుతుంది. అవసరమైతే అబద్ధం ఆడు, ద్రోహం చేయి, చంపనుకూడ చంపు." మనను వ్యతిరేకించే ప్రతివాడిని చంపు అంటాడు గోరింగ్. "చంపు, చంపు, దీనికి జవాబుదారీ సీవు కాదు; నేనే. కాబట్టి ఎలాంటి సంకోచం లేకుండా చంపు."

హిట్లర్ సెప్టెంబరు 25 వ తేదీన జారీ చేసిన ఒక ఆజ్ఞలో ఈ క్రింది విధంగా ఉంది -

"600 గజాల దూరంలో రష్యన్ కనపడగానే వాడిని తుపాకితో పేల్చు. ఏ మాత్రం దయచూపని గట్టి శత్రువుతో రష్యన్ తలపడుతున్నాడని వాడు గ్రహించేటట్లు చెయ్యి."

చనిపోయిన ఒక జర్మన్ అధికారి దగ్గర దొంగిల పత్రాల్లో ఈ విధంగా వ్రాసివుంది-

"నీకు హృదయం అంటూ లేదనుకో. ఎందుకంటే యుద్ధంలో అది అవసరం. దయ, సాన భూతి అనేవాటిని నీ హృదయం నుండి తుడిచివేసుకో. ప్రతిఒక్క రష్యన్నూ చంపు ఏ మాత్రం వెనుకాడకు. నీ ఏడుట చూసి పురుషుడా, స్త్రీయా, బాలికా, బాలుడా

అనేది చూడక. చంపేయి. అలాచేస్తే నీ ప్రాణం చిక్కించుకోగలవు, నీ కుటుంబ భవిష్యత్తుకు గ్యారంటీ వుంటుంది; శాశ్వత కీర్తి సంపాదించుకుంటావు."

ఈవిధంగా సోవియట్ పౌరులను నిర్మూలించమని హిట్లర్ ఆదేశించాడు. "అతగాడికి నిర్మూలన యుద్ధం కావాలి! మంచిది అలాగే కానివ్వండి. మన భూ భాగంపై దురాక్రమణ చేసినవాడిని మన భూ భాగం దాటకుండా చూడండి. ఇదే మన సైనికులు, కమాండర్లు, ప్రజలందరూ చేయాల్సినపని. దురాక్రమణ దారును ఒక్కడిని కూడ వడలొద్దు." అని స్టాలిన్ పిలుపు.

చేతన కార్యదర్శుల సమ్మె పరిష్కారం

రాష్ట్రంలో 170 రోజులుపాటు సాగిన చేతన కార్యదర్శుల ఆందోళన విరమించబడింది. రూ॥ 75 తాత్కాలిక భృతి, తడితర కోర్కెలు కొన్నింటిని ప్రభుత్వం ఆమోదించింది. సమ్మెతో పాటు సచివాలయం వద్ద రిలే దీక్షలు, పలు ప్రాంతాలలో రిలేదీక్షలు, సచివాలయంవద్ద నిరవధిక దీక్ష సాగించారు. రాష్ట్రంలో ఎ. ఐ. టి. యు. సి. నాయకత్వం క్రింద సాగిన ఈ ఆందోళనకు పలు కార్మిక సంఘాలు మద్దతు ప్రకటించాయి. పలుచోట్ల సి. ఐ. టి. యు. కార్యకర్తలు, రాష్ట్ర యన్. సి. సి. ద్వారా సి. ఐ. టి. యు. మద్దతు ప్రకటించాయి. ప్రభుత్వ జాప్యాన్ని ఖండించాయి.

అవాస్తవం

చేతన కార్యదర్శుల దీర్ఘకాల ఆందోళన సందర్భంగా సి. ఐ. టి. యు., బి. యం. యస్. మద్దతు తెలుపలేదని ఎ. ఐ. టి. యు. సి. రాష్ట్ర శాఖ ప్రధాన కార్యదర్శి శ్రీ కె. యల్. మహేంద్ర రాజమండ్రిలో ప్రసంగించినట్లు విశాలాంధ్రలో ప్రచురణ అయింది. ఇది అవాస్తవమని ఖండించుతున్నాం.

రాష్ట్రవ్యాపిత సమ్మెకు ఏకపక్షంగా పిలుపుచ్చి చేయకుండా విఫలమైంది వారే. వారు పిలిచిన జాయింట్ సమావేశానికి వెళ్లి రాష్ట్ర ప్రభుత్వం వద్దకు డిప్యూటీ షిఫ్ట్, ఉమ్మడి ప్రకటనకు, సంఘీభావ ప్రదర్శనలకు మేము సంసిద్ధం వ్యక్తంచేయగా తర్వాత మౌనం వహించింది వారే.

రైల్వేలలో కాంట్రాక్టు పద్ధతి రద్దుచేయాలి

ఈ సంవత్సరం రైల్వే మంత్రిగారు రైల్వే బడ్జెట్ను సమర్పించారు. దానిలో ప్రయాణికుల మీద, రవాణా మీద ఛార్జీలు పెంచిన ఫలితంగా ధరలు విచిత్రంగా పెరుగుతాయి. దీని వలన ప్రజలలో రైల్వే కార్మికుల మీద దురభిప్రాయం ఏర్పడే అవకాశముంది. ఎందుకంటే రైల్వే ఛార్జీల పెంపువలన రైల్వే కార్మికుల జీతాల పెంపు కొరకని తప్పడు ప్రచారం చేసే అవకాశముంది కనుక ఈ తప్పడు ప్రచారాన్ని రైల్వే కార్మికులు ఎదుర్కొనుటేగాక ఈ పరిస్థితికి కారణము ప్రభుత్వమని విస్తృతంగా ప్రచారం చేయాల్సిన బాధ్యత కార్మికులపై ఉంది. నిజంగా రైల్వే కార్మికుల పరిస్థితులు దినదినం దిగజారుతున్నవనే దానిని ఈ క్రింది విషయాలు దృఢపరుచుచున్నవి. అటు ప్రజల పైనా, ఇటు కార్మికులపైనా భారాలు మోపటమే తన ప్రధాన కర్తవ్యంగా ప్రభుత్వ విధానాలు ఉన్నాయి.

తెనాలి బాంచి కమిటీ 10-2-85 తేదీన బాపట్లలో సమావేశమైన ప్రస్తుత కార్మికులు ఎదుర్కొంటున్న సమస్యలు వివరించి వాటి పరిష్కారానికి కార్మికులను సమీకరించటానికి నిర్ణయించింది. రైల్వేలు జాతీయ పరిశ్రమ. ఈ పరిశ్రమలో కాంట్రాక్టు పద్ధతి ఉండకూడదు. కేంద్రప్రభుత్వం 1970 సం॥లో కాంట్రాక్టు పద్ధతి రద్దుచేయాలని ఒక చట్టం చేసింది. ఆ చట్టం చేసిన 15 సంవత్సరాల తర్వాత కూడా జాతీయపరమైన రైల్వేలో కాంట్రాక్టు పద్ధతి రైల్వే పాలకవర్గం ముమ్మరంగా అమలుచేస్తున్నది. ఈ పద్ధతికి రెవిన్యూ పర్కలో, ట్రాక్ మెయింటెనెన్సులో విచ్ఛలవిడిగా రైల్వే అధికారులు అమలు చేస్తున్నారు. దీని వలన ప్రయాణం చేసే ప్రజలు, పనిచేసే కార్మికులు నష్టపోతారు. లాభపడేది కొందరు కాంట్రాక్టు క్లబ్బులు, ఆఫీసర్లు మాత్రమే. దేశం, ప్రజలు నష్టపడినా పూర్వలేదు. కాని కొందరు కాంట్రాక్టు క్లబ్బులు, ఆఫీసర్లు మాత్రమే లాభపడాలనేదే వారి ద్యేయం.

దురదృష్టవశాత్తు రైల్వేలో గుర్తింపు పొందిన రెండు ఫెడరేషన్లు 1978 సం॥లో ఈ తప్పడు కాంట్రాక్టు విధానానికి రైల్వే

బోర్డుతో 5 సంవత్సరాల ఒప్పందం కుదుర్చుకొని 1983 సంవత్సరంలో అంతం చేయవలసిందిబదులు ఇప్పటివరకు అమలుచేస్తున్నా దానికి ఊతమిస్తున్నారు. విజయవాడ డివిజన్లో ప్రాజెక్టు కార్మికులు దాదాపు 1800 మంది ఉన్నారు. డివిజనుధ్యక్ష రైల్వే ఎంప్లాయిస్ యూనియన్ ఆందోళన ఫలితంగా గుడ్డిలో మెల్లగా వీరిని పర్మినెంటు చేయుటకు బదులు దశలవారీగా 1984 మొదలు 1988 వరకు ఎ.పి. స్కేలు మంజూరు చేయుటకు రైల్వేబోర్డు 1984వ సంవత్సరంలో ఆర్డర్స్ ఇచ్చింది.

కాని దానిని డివిజన్ అధికారుల నిర్లక్ష్యం వల్ల సక్రమంగా అమలుచేయుటలేదు. ఈ సమస్యకు పరిష్కారం ఎ.పి. స్కేలు కార్మికులను పర్మినెంటు చేయటం : విజయవాడ డివిజన్లో ప్రస్తుతం 5 వేలమంది ఎ.పి. స్కేలు కార్మికులు పనిచేస్తున్నారు. వీరికి టెంపరరీ స్టేటస్ అమలుపరచి దాదాపు 10 సంవత్సరాలు దాటినా పర్మినెంటు చేయబడలేదు. ఈ విషయంలో ఐ. ఓ. డబ్ల్యు. క్రింద పనిచేసే స్కేలు కార్మికులు విపరీతంగా నష్టపోయారు.

ప్రాజెక్టు కార్మికులనుగాని, ఎ.పి. స్కేలు కార్మికులను గాని పర్మినెంటు చేయాల్సిన బాధ్యత అధికారుల మీద ఉన్నప్పటికీ చేయుటలేదు. ఈ కార్మికులు నష్టపోయే కాంట్రాక్టు పద్ధతి అమలుచేయటానికి రెండు గుర్తింపు ఫెడరేషన్లు ఒప్పుకోవటం కార్మికుల సమస్యల పరిష్కారానికి అడ్డుబడటమే.

కాంట్రాక్టు పద్ధతి రద్దు చేయుటకు కార్మికులను ఆందోళన శధ్ధతులకు సమీకరించాలి. కార్మికులు అందుకు సంసిద్ధమై ఉండాలి. నీటిపారుదల సౌకర్యము కలిగిన రైల్వేలైన ప్రక్కనున్న రైల్వే భూములను సాగు చేయుటకు ఇంతవరకు రైల్వే కార్మికులకు ఇస్తూ వచ్చారు. ఈ పద్ధతికి స్వస్తి చెప్పి, పంటలు పండిస్తున్న భూముల్లో అడవి పెంపుదల పథకం క్రింద అడవులను పెంచాలని రైల్వేబోర్డు నిర్ణయించింది. ఈ నిర్ణయం 20 స్కాలర్ ప్రోగ్రాముకు అనుగుణముగా అమలు చేస్తామని వాదన చెప్పుచున్నారు. రైల్వేలైన ప్రక్క చాల బీడు భూములు

ఉన్నాయి. ఆ భూముల్లో అడవి పెంపకాలు చేయటమనేది సక్రమమైన పద్ధతి కాని సంటలు ప.డించే భూముల్లో అడవులు పెంచాలనే పద్ధతి గురానికి ముందు బండిపెట్టి నడిపించటమే. ప్రతి ఒక్కరు 20 పాయింట్లు ప్రోగ్రాము గురించి కబుర్లు చెప్పటమేగాని, 20 పాయింట్లు ప్రోగ్రామును గురించి తెలిసినవారు ఎవరూ లేరు. ఆ ప్రోగ్రాములో 12వ పాయింటు అయిన అడవి పెంపకము గురించి ఆతృత చూపే ఈ అధికారవర్గము అదే ప్రోగ్రాంలో 2వ పాయింటులో పప్పులు, నూనె దాన్యాలును పెంచాలని ఉంది. ప్రస్తుతము జి.యం. యఫ్ స్కీములో నన్ను ఎక్కువ భాగము లలో ఈ పప్పు, నూనె దాన్యాలును పండిస్తున్నారు. ఈ పరిస్థితు లో రైల్వేబోర్డుచెప్పే 20 పాయింట్ల ప్రోగ్రాంకు ఆర్థంలేదు.

భారతదేశంలో సాగుబడి ఆయ్యే మొత్తం భూమిలో 4వ వంతు మాత్రమే నీటిపారుదల క్రింద ఉంది అటువంటప్పుడు నీటి వనరులు కలిగి సాగుచేస్తున్న రైల్వే భూమిని అడవి పెంపకానికి అప్పజెప్పటం కార్మికుల జీవనోపాధిని దెబ్బతీయటం మిసహా మరేమీకాదు. పైపెచ్చు సాగుచేస్తున్న ఈ రైల్వేభూమి ఎక్కువ భాగము బలహీనవర్గాల చేతిలో నున్నది. బలహీనవర్గాల నుద్దేశిస్తున్నామని చెప్పే మాటలు ఒట్టి బూటకమని దీనిద్వారా తెలియుచున్నది. ఇటువంటి కార్మిక వ్యతిరేక విధానాలకు ఆమోదము దేస్తున్న రెండు గుర్తింపు ఫెడరేషన్లను ఏమనాలి?

పైన పేర్కొన్న సమస్యల పరిష్కారము కావాలంటే కార్మికులు ఆందోళనా మార్గాలు చేపట్టాలి. గ్రూపు మీటింగులు, టెలిగ్రాములు, ధర్నాలు మొదలగు కార్యక్రమాల ద్వారా మన అసంతృప్తి వెలిబుచ్చి వీటిని పరిష్కరించుకొనుటకు సిద్ధపడాలి. కనుక సౌత్ సెంట్రల్ రైల్వే ఎంప్లాయిస్ యూనియన్ ఇచ్చిన కార్యక్రమములో సోదర రైల్వే కార్మికులందరూ విరివిగా పాల్గొనాలి. కార్మిక శ్రేయోభిలాషులమని చెప్పుకునే సోదర కార్మికసంఘాలు కూడ కలసిరావలసినదిగా విజ్ఞప్తి చేస్తున్నాను.

— ఎ. ఆంజయ్య,
S. C. R. ఎంప్లాయిస్ యూనియన్.

‘కార్మిక లోకం’
చదవండి! చదివించండి!!

కార్మిక విజయాలు

ఆంధ్రా స్టీల్ పీస్ రేట్.

కార్మికుల జీతాల

పెరుగుదల

మేనేజిమెంట్ తొత్తు యూనియన్ అయిన ఐ. యన్. టి. యు. సి. ని కాలదన్ని దాదాపు రెండు మాసాల క్రితం సి. ఐ. టి. యు. అనుబంధంగా "ఆంధ్రా స్టీల్ వర్కర్స్ యూనియన్"ను స్థాపించిన విషయం విడితమే. యూనియన్ పెట్టారనే కక్షతో మేనేజిమెంటు కార్మికులకు ఓ. టి. ఇవ్వడం మానేసింది. 6 రోజులు పనిచేస్తే 7వ రోజు వేతనం ఇవ్వ వలసివస్తుంది అని 5 రోజులకి పని కుడించింది. మేనేజ్ మెంట్ తప్పని పరిస్థితులలో దిగివచ్చి యూనియన్ ను గుర్తించి చర్యలు సాగించింది.

7-5-85 తేదిన పీస్ రేటుపై పనిచేస్తున్న దాదాపు 400 మంది కార్మికులకు సంబంధించి ఒక అంగీకారం కుదిరింది. అంగీకారం ప్రకారం ఇంతవరకూ పీస్ రేటు పనిచేసే కార్మికులకు రోజుకు దాదాపు రూ. 10/- నుంచి రూ. 16/- వరకు ఉంది. దీనిపై 16% వేతనాలు పెరుగుతాయి. ఇవిగాక కనీస బోనసు 8.33% ఇంతవరకూ పబ్లిక్ మరియు పండుగ శెలవులు వీరికిలేవు. 1985 సంవత్సరం నుంచి సంవత్సరానికి 9 శెలవులు లభిస్తాయి.

200 మంది పర్మినెంటు కార్మికులకు ఓవర్ టైమ్ కాలారలో పనిచేస్తే ఒక వేతనం మాత్రం ఇచ్చేవారు. ఇప్పుడు రెట్టింపు వేతనం ఇచ్చుటకు మేనేజిమెంటు అంగీకరించింది. పర్మినెంటు కార్మికుల మరియు క్యాజువల్ కార్మికుల జీతభత్యాల పెరుగుదలపై చర్యలు కొనసాగుతున్నాయి.

7-5-85 తేదిన జరిగిన ఒప్పందంపై యూనియన్ తరపున శ్రీ సి. హెచ్. నరసింగ రావు, బి. నరసింగరావు, పోలేశ్వరరావు, పోలారావు, సూర్యనారాయణ, గురువులు, నారాయణమూర్తిగార్లు పాల్గొన్నారు.

ఎ. కె. కార్పొరేషన్

కార్మికుల విజయం

8-5-85 న ఎ. కె. కార్పొరేషన్ వర్కర్స్ యూనియన్ మరియు మేనేజ్ మెంట్ల మధ్య కార్మికుల జీతాలపెరుగుదలకై విశాఖపట్నం డిప్యూటీ కమిషనర్ ఆఫ్ లేబరు సమక్షములో ఒక ఒప్పందం కుదిరింది. 142 రోజులు లాకౌట్ అనంతరం యూనియన్ నాయకులపై కక్ష సాధింపు చర్యలు విరమిస్తూ 18-11-85న లాకౌట్ ఎత్తివేసి యూనియన్ తో ఒక అంగీకారానికి వచ్చింది. దాని కొనసాగింపుగా జీత బత్యాలు పెంచుతూ ఇప్పుడు రెండవ ఒప్పందం జరిగింది.

లాకౌట్ ఎత్తివేసినప్పటినుండి కాంట్రాక్టు కార్మికులందరికీ రోజుకి రూ. 9/- నుంచి రూ. 11 1/2/- వరకు పెంచి, శెలవులను శెలవు జీతాలు అమలు చేయటం జరిగింది. పర్మినెంటు కార్మికులకు ఇస్తున్న 10% ఇంటి అద్దె అలవెన్సు కొనసాగుతుంది.

1. ఉన్న జీతాలిస్తూ స్కిల్డ్ కార్మికులకు నెలకు రూ. 100/- మరియు సెమీ స్కిల్డ్ కార్మికులకు నెలకు రూ. 75/- ఇప్పించడమైనది.

2. జీతాన్ని 5% ఇంక్రిమెంటుగా పెంచుట.

3. సంవత్సరానికి ఒక నెల జీతము ప్రతి కార్మికునకు అడ్వాన్సుగా చెల్లించుటకు

4. 20 మంది కార్మికులకు ప్రమోషన్ ఇచ్చుటకు అంగీకారమైనది.

5. మేనేజ్ మెంటు ప్రతి కార్మికుని వద్ద నుండి 1 నెల నుంచి 3 నెలలు జీతము వరకు ఫిక్స్డ్ డిపోజిట్ గా ఉంచుతుంది. ఆ డబ్బును వెంటనే తిరిగి కార్మికులకు ఇచ్చుటకు కూడా మేనేజిమెంటు అంగీకరించింది.

ఈ ఒప్పందంవల్ల ఎ. కె. కార్పొరేషన్ కార్మికులకు నెలకు రూ. 100/- నుండి 200/- వరకు పెరుగుదల జరిగింది. ఒప్పందంపై సంతకాలు చేసినవారిలో యూనియన్ తరపున శ్రీ సి. హెచ్. నరసింగరావు (అధ్యక్షులు) యన్. వి. పులే (ఉపాధ్యక్షులు) బి. నాయుడు (ప్రధాన కార్యదర్శి) టి. అప్పారావు (సహాయ కార్యదర్శి) గార్లు ఉన్నారు.

"కామేడ్ సుందరయ్య విజ్ఞాన కేంద్రం"

పీడిత ప్రజల ప్రయతమ నాయకుడు, ఆదర్శ కమ్యూనిస్టు నాయకుడు అయిన కామేడ్ పుచ్చంపల్లి సుందరయ్యగారి స్మారకార్థం హైదరాబాద్ లో 'కామేడ్ సుందరయ్య విజ్ఞాన కేంద్రం' యేర్పాటుచేయాలని ప్రదేశ్ కమిటీ (మార్క్సిస్టు) నిర్ణయించింది. అందుకు తోడ్పడమని పిలుపు ఇచ్చింది. తాష్ట్రంలోని కార్మికులంతా 'విజ్ఞాన కేంద్రం' యేర్పాటుకు శక్తి కొద్దీ విరాళాలు ఇవ్వాలి.

అరుణాంజలి

మండు వేసవిలో

అశేష జన

అశుతర్పణతో

ఎండిన క్రిష్ణమ్మ

నిండుగా పారింది

నల్లని నీరంతా

ఎర్రగా మారింది

[క్రిష్ణానదిలో కామేడ్ సుందరయ్యగారి అంత్యక్రియలు చూశాక]

-అడిగోపురం వెంకటరత్నమ్

అమరజీవి కామేడ్ కె. యల్.

వర్ధంతి

కార్మికోద్యమ నిర్మాత అమరజీవి కె.ఎల్. నరసింహంగారు 1987 మే 9 న గుండె పోటుతో మరణించారు. వారి వర్ధంతి సందర్భంగా మే 9న విజయవాడ, రాజమండ్రి, చీరాల తదితర కేంద్రాలలో కామేడ్స్ సభలు, జరిపి ఆ కామేడ్ కు జోహార్లర్పించారు.

కామేడ్ మీరా మృతికి

సంతాపం

పశ్చిమ గోదావరి జిల్లా సి. ఐ. టి. యు. నాయకులు కామేడ్ మీరా మృతికి ఆ జిల్లా సి.ఐ.టి.యు. నాయకులు, వివిధ ప్రజా సంఘాల నాయకులు, మార్క్సిస్టుపార్టీ, తదితర పార్టీల నాయకులు సంతాపం ప్రకటించారు. సి.ఐ.టి.యు ప్రదేశ్ కమిటీ అధ్యక్షులు శ్రీ పర్నా సత్యనారాయణ, కార్యదర్శి శ్రీ కొండగుంట వెంకటేశ్వర్లు గార్లు సంతాపం ప్రకటించారు.

ప్రజాశక్తి పెన్ విజయవాడలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ పక్షాన

నందూరి ప్రసాదరావుచే విజయవాడ నుండి ప్రకటింపబడినది.

ఎడిటర్ : నందూరి ప్రసాదరావు



మనసు ఫౌండేషన్
పుస్తకాల పరిశీలనావట్టిక

పుస్తకం పంఖ్య	RVV6/A/89
పుస్తకం పేరు	SP865 emso
తారీఖు	24/08/23
ముందు అట్ట	No
వెనుక అట్ట	No
మొత్తం పేజీలు	17
పెద్ద సైజు పేజీలు	No
భాక పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
హ్యాన్ చేసినది	Nandhu
పరీక్ష చేసినది	pragathi
పేజీలు పరిశీలించినది	
లైండింగు చేసినది	
ప్యాకింగు చేసినది	
హ్యాన్ చెయ్యబడినది	
శుభ్రము	No
పరిస్థితి	good